



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ປະທານປະເທດ

ເລກທີ 025 /ປປທ

ນະຄອນຫຼວງວຽງຈັນ, ວັນທີ 28.1.2016

## ລັດຖະດຳລັດ

### ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ  
ກ່ຽວກັບການປະກາດໃຊ້ກົດໝາຍວ່າດ້ວຍ ພະນັກງານ-ລັດຖະກອນ

- ອີງຕາມ ລັດຖະທຳມະນຸນແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ( ສະບັບປັບປຸງ ປີ 2015 )  
ໝວດທີ VI ມາດຕາ 67 ຂໍ 01;
- ອີງຕາມ ມະຕິຕິກລົງຂອງສະພາແຫ່ງຊາດ ສະບັບເລກທີ 023/ສພຊ, ລົງວັນທີ 18 ທັນວາ 2015;
- ອີງຕາມ ໜັງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 05/ຄປຈ, ລົງວັນທີ 15 ມັງກອນ 2016.

### ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ :

ມາດຕາ 1. ປະກາດໃຊ້ກົດໝາຍວ່າດ້ວຍ ພະນັກງານ-ລັດຖະກອນ.

ມາດຕາ 2. ລັດຖະດຳລັດສະບັບນີ້ ມີຜົນສັກສິດ ມັບແຕ່ວັນລົງລາຍເຊັນເປັນຕົ້ນໄປ.

ປະທານປະເທດ ແຫ່ງ ສປປ ລາວ



ຈຸມມາລີ ໄຊຍະສອນ



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 023 /ສພຊ

## ມະຕີ

### ຂອງກອງປະຊຸມສະພາແຫ່ງຊາດ

ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ  
ກ່ຽວກັບການຮັບຮອງເອົາກິດໝາຍວ່າດ້ວຍ ພະນັກງານ-ລັດຖະກອນ

ອີງຕາມມາດຕາ 53 ຂໍ 1 ຂອງລັດຖະທຳມະນູນ ( ສະບັບປັບປຸງ ປີ 2015 ) ແລະ ມາດຕາ 11 ຂໍ 1 ຂອງກິດໝາຍວ່າດ້ວຍສະພາແຫ່ງຊາດ ( ສະບັບປັບປຸງ ປີ 2015 ) ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 10 ຂອງສະພາແຫ່ງຊາດ ຊຸດທີ VII ໄດ້ຄືນຄວ້າ ພິຈາລະນາຢ່າງກວ້າງຂວາງ ແລະ ເລີກເຊິ່ງ ກ່ຽວກັບເນື້ອໃນຂອງກິດໝາຍວ່າດ້ວຍພະນັກງານ-ລັດຖະກອນ ໃນວາລະກອງປະຊຸມຕອນບ່າຍ ຂອງວັນທີ 18 ທັນວາ 2015

### ກອງປະຊຸມສະພາແຫ່ງຊາດ ຕີກລົງ:


ມາດຕາ 1 ຮັບຮອງເອົາກິດໝາຍວ່າດ້ວຍ ພະນັກງານ-ລັດຖະກອນ ດ້ວຍຄະແນນສົງເຫັນດີເປັນສ່ວນ ບູາຍ.

ມາດຕາ 2 ມະຕີສະບັບນີ້ ມີຜົນສັກສິດນັບແຕ່ວັນລົງລາຍເຊັນເປັນຕົ້ນໄປ.

ນະຄອນຫຼວງວຽງຈັນ, ວັນທີ 18 ທັນວາ 2015



ປານີ ຢ່າທູ້ຕູ້



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ 74 /ສພຊ  
ນະຄອນຫຼວງວຽງຈັນ, ວັນທີ 18 ທັນວາ 2015

ກົດໝາຍ  
ວ່າດ້ວຍ ພະນັກງານ-ລັດຖະກອນ  
ພາກທີ I  
ບົດບັນຍັດທົ່ວໄປ

ມາດຕາ 1 ຈຸດປະສົງ

ກົດໝາຍສະບັບນີ້ ກໍານົດ ຫຼັກການ, ລະບຽບການ ແລະ ມາດຕະການ ກ່ຽວກັບການຈັດຕັ້ງ,  
ການເຄືອນໄຫວ, ການຄຸ້ມຄອງ, ການຕິດຕາມ ກວດກາວຽກງານພະນັກງານ-ລັດຖະກອນ ເພື່ອຮັດ  
ໃຫ້ການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ແລະ  
ທ້ອງຖິ່ນ ດຳເນີນວຽກງານດັ່ງກ່າວຢ່າງຖືກຕ້ອງ, ເປັນລະບົບ, ມີຄວາມໜັກແໜ້ນ ແລະ ເຂັ້ມແຂງ  
ແນໃສ່ຮັບປະກັນການປະຕິບັດແນວທາງຂອງພັກ ແລະ ນະໂຍບາຍຂອງລັດແຕ່ລະໄລຍະ ມີຄວາມເປັນ  
ເອກະພາບ, ໂປ່ງໃສ, ຍຸຕິທຳ, ເປີດຜິຍ ແລະ ສາມາດກວດສອບໄດ້ ປະກອບສ່ວນເຂົ້າໃນພາລະກິດ  
ບົກປັກຮັກສາ ແລະ ພັດທະນາປະເທດຊາດ.

ມາດຕາ 2 ພະນັກງານ-ລັດຖະກອນ

ພະນັກງານ-ລັດຖະກອນ ແມ່ນ ພົນລະເມືອງລາວຜູ້ຖືກ ຮັບບັນຈຸໃຫ້ຮັດວຽກ, ເລືອກຕັ້ງ ຫຼື  
ແຕ່ງຕັ້ງໃຫ້ດຳລົງຕຳແໜ່ງໃດໜຶ່ງ ໃນອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດ  
ຕັ້ງມະຫາຊົນຂັ້ນສູນກາງ ແລະ ທ້ອງຖິ່ນ ຫຼື ໄປປະຈຳການຢູ່ສໍານັກງານຜູ້ຕາງໜ້າ ສາທາລະນະລັດ  
ປະຊາທິປະໄຕ ປະຊາຊົນລາວ ຢູ່ຕ່າງປະເທດ ແລະ ອົງການຈັດຕັ້ງສາກົນ ຊຶ່ງໄດ້ຮັບເງິນເດືອນ  
ແລະ ເງິນອຸດໝູນຈາກງົບປະມານແຫ່ງລັດ.

### ມາດຕາ 3 ການອະທິບາຍຄໍາສັບ

ຄໍາສັບ ຫີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:

1. ພະນັກງານ ໝາຍເຖິງ ພະນັກງານການນຳລະດັບສູງ ແລະ ພະນັກງານນຳພາ, ຄຸ້ມຄອງ ທີ່ໄດ້ຮັບການເລືອກຕັ້ງ ຫຼື ແຕ່ງຕັ້ງໃຫ້ດຳລົງຕຳແໜ່ງບໍລິຫານໄດ້ໜຶ່ງ ໃນອົງການຈັດຕັ້ງ ພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊຸມຂັ້ນສູນກາງ ແລະ ທ້ອງຖິ່ນ;
2. ລັດຖະກອນ ໝາຍເຖິງ ລັດຖະກອນທີ່ມີຕຳແໜ່ງບໍລິຫານ, ລັດຖະກອນວິຊາການ ແລະ ລັດຖະກອນຊ່ວຍວຽກບໍລິຫານ ທີ່ໄດ້ຮັບການເລືອກຕັ້ງ, ແຕ່ງຕັ້ງໃຫ້ດຳລົງຕຳແໜ່ງ ບໍລິຫານ, ຕຳແໜ່ງວິຊາການ ຫຼື ຖືກບັນຈຸເຂົ້າໃສ່ຕຳແໜ່ງງານໄດ້ໜຶ່ງ ໃນອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊຸມຂັ້ນສູນກາງ ແລະ ທ້ອງຖິ່ນ;
3. ພະນັກງານນຳພາ ໝາຍເຖິງ ພະນັກງານ-ລັດຖະກອນ ທີ່ມີຕຳແໜ່ງບໍລິຫານ, ມີປິດບາດນຳພາຄົ້ນຄວ້າ, ກຳນົດ ແນວທາງ ນະໂຍບາຍ, ຍຸດທະສາດ, ກົດໝາຍ ແລະ ນຳພາການຜົນຂະຫຍາຍ ຈັດຕັ້ງປະຕິບັດ ຢ່າງມີປະສິດທິຜົນ;
4. ພະນັກງານຄຸ້ມຄອງ ໝາຍເຖິງ ພະນັກງານ-ລັດຖະກອນ ທີ່ມີຕຳແໜ່ງບໍລິຫານ ຊຶ່ງຄຸ້ມຄອງການຈັດຕັ້ງ, ການເຄື່ອນໄຫວວຽກງານ ແລະ ການດຳລົງຊີວິດ ຂອງພະນັກງານ-ລັດຖະກອນພາຍໃນອົງການຂອງຕົນ;
5. ຕຳແໜ່ງງານ ໝາຍເຖິງ ກຸ່ມວຽກ ແລະ ຄວາມຮັບຜິດຊອບ ຊຶ່ງໄດ້ກຳນົດໄວ້ໃນໂຄງປະກອບກົງຈັກການຈັດຕັ້ງບິນພື້ນຖານພາລະບົດບາດ, ໜ້າທີ່ຂອງການຈັດຕັ້ງນັ້ນ;
6. ຈັນຍາບັນພະນັກງານ-ລັດຖະກອນ ໝາຍເຖິງ ກົດການປະໝິດຕົນຂອງພະນັກງານ-ລັດຖະກອນ;
7. ການປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ໝາຍເຖິງ ການຕີລາຄາ ການປະຕິບັດໜ້າທີ່ວຽກງານຂອງພະນັກງານ-ລັດຖະກອນຢ່າງເປັນລະບົບ ແລະ ຕໍ່ເນື່ອງເພື່ອກວດຕືນການປະຕິບັດໜ້າທີ່ວຽກງານດັ່ງກ່າວ;
8. ການຝຶກອົບຮົມປະຖົມນີ້ເທດ ໝາຍເຖິງ ການຈັດຝຶກອົບຮົມໃຫ້ລັດຖະກອນໃໝ່ເພື່ອແນະນຳ, ອະທິບາຍໃຫ້ຮັບຮູ້ ແລະ ເຂົ້າໃຈກ່ຽວກັບພາລະບົດບາດ, ສິດ ແລະ ໜ້າທີ່ຂອງການຈັດຕັ້ງຕົນ.

### ມາດຕາ 4 ນະໂຍບາຍຂອງລັດກ່ຽວກັບວຽກງານພະນັກງານ-ລັດຖະກອນ

ລັດ ທີ່ເປັນສຳຄັນວຽກງານພະນັກງານ-ລັດຖະກອນ ແລະ ສິ່ງເສີມດ້ວຍການປະຕິບັດ ນະໂຍບາຍ ຕາມທີ່ໄດ້ກຳນົດໄວ້ໃນກົດໝາຍ, ສ້າງທຸກເກື່ອນໄຂໃຫ້ພະນັກງານ-ລັດຖະກອນ ທຸກເພດ, ທຸກເຜົ່າ ຕາມຄວາມສາມາດຕົວຈິງ ໄດ້ຮັບການພັດທະນາທາງດ້ານການເມືອງ, ແນວຄິດ, ຈັນຍາບັນ, ຍິກລະດັບດ້ານວິຊາສະເພາະ ຄວາມຮູ້, ຄວາມສາມາດ ເພື່ອເປັນກຳລັງແຮງປະຕິບັດໜ້າທີ່ໃນການປຶກປັກຮັກສາ, ສ້າງສາພັດທະນາປະເທດຊາດ ແລະ ຮັບໃຊ້ປະຊາຊົນ ຢ່າງສຸດກິກສຸດປາຍ ດ້ວຍຄວາມບໍລິສຸດໃຈ.

ລັດ ປຶກປ້ອງສິດ ແລະ ຜົນປະໂຫຍດອັນຊອບທຳຂອງພະນັກງານ-ລັດຖະກອນ ຊຶ່ງເປັນທຶນຮອນອັນປະເສີດ, ເປັນຜູ້ຕັດສິນຜົນໄດ້, ຜົນເສຍຂອງການຈັດຕັ້ງປະຕິບັດວຽກງານ ພ້ອມທັງເອົາໃຈໃສ່

ຢັງລະດັບຊີວິດການເປັນຢູ່ຂອງພະນັກງານ-ລັດຖະກອນ ເພື່ອຮັບປະກັນການປະຕິບັດໜ້າທີ່ໃຫ້ສຳເລັດ.

## ມາດຕາ 5 ຫຼັກການພື້ນຖານໃນການຄຸ້ມຄອງພະນັກງານ-ລັດຖະກອນ

ການຄຸ້ມຄອງພະນັກງານ-ລັດຖະກອນ ຕ້ອງຮັບປະກັນຕາມຫຼັກການພື້ນຖານ ດັ່ງນີ້:

1. ຖຶກຕ້ອງ, ສອດຄ່ອງກັບລັດຖະທຳມະນຸນ, ກົດໝາຍ ແລະ ນະໂໄບບາຍຂອງລັດ;
2. ລວມສູນເປັນເອກະພາບໃນຂອບເຂດທົ່ວປະເທດ ບົນພື້ນຖານການ ແບ່ງຂັ້ນຄຸ້ມຄອງ, ແບ່ງຄວາມຮັບຜິດຊອບ ແລະ ປະສານສົມທີບລະຫວ່າງຂະແໜງການ ສູນກາງ ແລະ ທ້ອງຖິ່ນ;
3. ລວມສູນປະຊາທິປະໄຕ, ປຶກສາຫາລື ຕິກລົງເປັນຢູ່ຄະນະ, ບຸກຄົນຮັບຜິດຊອບ, ສູງສ່ວນໜ້ອຍ ຂຶ້ນກັບສູງສ່ວນໜ້າຍ, ບຸກຄົນຂຶ້ນກັບການຈັດຕັ້ງ ແລະ ຂັ້ນລຸ່ມຂຶ້ນກັບຂັ້ນເຫິງ;
4. ບັນຈຸ, ສ້າງ ແລະ ພັດທະນາພະນັກງານ-ລັດຖະກອນໃຫ້ມີຄຸນນະພາບ, ຖຶກຕ້ອງ ຕາມແນວທາງຂອງພັກ ແລະ ສອດຄ່ອງກັບແຜນພັດທະນາເສດຖະກິດ-ສັງຄົມຂອງຊາດ ໃນແຕ່ລະ ໄລຍະ;
5. ໄປ່ງໃສ, ຍຸຕິທຳ, ເປີດເຜີຍ, ພາວະວິໄສ ແລະ ສາມາດກວດສອບໄດ້ ໃນການບັນຈຸ, ການສັບຊັ້ນ, ການແຕ່ງຕັ້ງ ຫຼື ເລືອກຕັ້ງ, ການຄຸ້ມຄອງ, ການນຳໃຊ້ ແລະ ການປະເມີນຜົນການ ປະຕິບັດວຽກງານ ຂອງພະນັກງານ-ລັດຖະກອນ;
6. ມີຄວາມສະເໜີພາບລະຫວ່າງ ຍິງ ຊາຍ ແລະ ສົ່ງເສີມຄວາມກັວໜ້າຂອງແມ່ຍິງລາວທຸກ ເຜົ້າ.

## ມາດຕາ 6 ຂອບເຂດການນຳໃຊ້

ກົດໝາຍສະບັບນີ້ ນຳໃຊ້ສຳລັບພະນັກງານ-ລັດຖະກອນ ຫຼືສັງກັດຢູ່ອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ແລະ ທ້ອງຖິ່ນ ຫຼື ໄປປະຈຳການຢູ່ສຳນັກງານຜູ້ຕາງໜ້າ ສາຫາລະນະລັດ ປະຊາທິປະໄຕ ປະຊາຊົນລາວ ຢູ່ຕ່າງປະເທດ ແລະ ອົງການຈັດຕັ້ງສາກົນ.

ກົດໝາຍສະບັບນີ້ ບໍ່ນຳໃຊ້ສຳລັບ ທະຫານ, ຕຳຫຼວດ, ພະນັກງານລັດວິສາຫະກິດ ແລະ ພະນັກງານຕາມສັນຍາ.

ສຳລັບພະນັກງານຂອງອົງການປົກຄອງບ້ານ ໄດ້ກຳນົດໄວ້ໃນລະບຽບການຕ່າງໆຫາກ.

## ມາດຕາ 7 ການຮ່ວມມືສາກົນ

ລັດ ສົ່ງເສີມການພົວພັນ ຮ່ວມມືກັບຕ່າງປະເທດ, ພາກເພີ້ນ ແລະ ສາກົນ ກ່ຽວກັບວຽກງານ ພະນັກງານ-ລັດຖະກອນ ດ້ວຍການ ແລກປ່ຽນບົດຮຽນ, ຂຶ້ມູນຂ່າວສານ, ຄົນຄວ້າວິທະຍາສາດ, ເຕັກໂນໂລຊີ, ການຝຶກອົບຮົມ, ສຳມະນາ, ທັດສະນະສີກາສາ ແລະ ການຍົກລະດັບຄວາມຮູ້ຄວາມສາມາດ ທາງດ້ານວິຊາການ ເພື່ອຝັດທະນາວຽກງານຄຸ້ມຄອງພະນັກງານ-ລັດຖະກອນ ໃຫ້ມີຄຸນນະພາບ, ເຊັ່ນແຂງ ແລະ ທັນສະໄໝ, ປະຕິບັດສັນຍາສາກົນ ແລະ ສົນທີສັນຍາ ທີ່ ສປປ ລາວ ເປັນພັກ.

**ພາກທີ II**  
**ວຽກງານພະນັກງານ-ລັດຖະກອນ**  
**ພວດທີ 1**  
**ປະເພດ ແລະ ຂຶ່ງເຂດ ພະນັກງານ-ລັດຖະກອນ**

**ມາດຕາ 8 ປະເພດພະນັກງານ-ລັດຖະກອນ**

ພະນັກງານ-ລັດຖະກອນ ມີ ສື່ ປະເພດ ດັ່ງນີ້:

1. ພະນັກງານການນຳລະດັບສູງ;
2. ລັດຖະກອນທີ່ມີຕຳແໜ່ງບໍລິຫານ;
3. ລັດຖະກອນວິຊາການ;
4. ລັດຖະກອນຊ່ວຍວຽກບໍລິຫານ.

**ມາດຕາ 9 ພະນັກງານການນຳລະດັບສູງ**

ພະນັກງານການນຳລະດັບສູງ ແມ່ນ ພະນັກງານນຳພາ, ພະນັກງານຄຸ້ມຄອງ ທີ່ໄດ້ຮັບການເລືອກຕັ້ງ ຫຼື ແຕ່ງຕັ້ງໃຫ້ດຳລົງຕຳແໜ່ງໄດ້ນີ້ ແຕ່ ປະທານປະເທດ ລົງມາຮອດ ຫົວໜ້າທະບວງ ຫຼື ຫົວໜ້າອົງການລັດທຽບເຫົ໊າທະບວງ ຕາມທີ່ໄດ້ກຳນົດໄວ້ໃນມາດຕາ 22 ຂອງກົດໝາຍສະບັບນີ້.

**ມາດຕາ 10 ລັດຖະກອນທີ່ມີຕຳແໜ່ງບໍລິຫານ**

ລັດຖະກອນທີ່ມີຕຳແໜ່ງບໍລິຫານ ແມ່ນ ພະນັກງານນຳພາ, ພະນັກງານຄຸ້ມຄອງ ທີ່ໄດ້ຮັບການແຕ່ງຕັ້ງໃຫ້ດຳລົງຕຳແໜ່ງ ແຕ່ ອອງຫົວໜ້າທະບວງ ຫຼື ອອງຫົວໜ້າອົງການລັດທຽບເຫົ໊າທະບວງ ລົງມາຮອດ ຫົວໜ້າຈຸງການ ຫຼື ຫົວໜ້າອົງການລັດທຽບເຫົ໊າຈຸງການ ຕາມທີ່ໄດ້ກຳນົດໄວ້ໃນມາດຕາ 22 ຂອງກົດໝາຍສະບັບນີ້.

ການແຕ່ງຕັ້ງລັດຖະກອນ ໃຫ້ດຳລົງຕຳແໜ່ງບໍລິຫານໄດ້ນີ້ ໃຫ້ປະຕິບັດຕາມມາດຕະຖານ ແລະ ເງື່ອນໄຂ ທີ່ໄດ້ກຳນົດໄວ້ໃນລະບຽບການ.

**ມາດຕາ 11 ລັດຖະກອນວິຊາການ**

ລັດຖະກອນວິຊາການ ແມ່ນ ລັດຖະກອນສົມບູນ ທີ່ຖືກບັນຈຸເຂົ້າຂັ້ນສາມ, ສື່ ແລະ ຫັ້ງທີ່ຮັບຜິດຊອບວຽກຄົ້ນຄວ້າທາງດ້ານວິຊາການ ແຕ່ຢັ້ງບໍ່ຫັນໄດ້ຖືກແຕ່ງຕັ້ງໃຫ້ດຳລົງຕຳແໜ່ງບໍລິຫານໄດ້ນີ້.

**ມາດຕາ 12 ລັດຖະກອນຊ່ວຍວຽກບໍລິຫານ**

ລັດຖະກອນຊ່ວຍວຽກບໍລິຫານ ແມ່ນ ລັດຖະກອນສົມບູນ ທີ່ຖືກບັນຈຸເຂົ້າຂັ້ນນີ້ ແລະ ສອງທີ່ບໍ່ໄດ້ຮັບຜິດຊອບວຽກຄົ້ນຄວ້າທາງດ້ານວິຊາການ.

### ມາດຕາ 13 ຂົງເຂດພະນັກງານ-ລັດຖະກອນ

ພະນັກງານ-ລັດຖະກອນ ມີ ສອງ ຂົງເຂດ ຕື່:

1. ພະນັກງານ-ລັດຖະກອນ ຂົງເຂດບໍລິຫານ;
2. ພະນັກງານ-ລັດຖະກອນ ຂົງເຂດວິຊາການ.

ພະນັກງານ-ລັດຖະກອນ ຂົງເຂດບໍລິຫານ ແມ່ນຜູ້ຮັດໜ້າທີ່ໃນຂົງເຂດບໍລິຫານ-ຄຸ້ມຄອງ ໃນອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ແລະ ທ້ອງຖິ່ນ.

ພະນັກງານ-ລັດຖະກອນ ຂົງເຂດວິຊາການ ແມ່ນ ຜູ້ຮັດໜ້າທີ່ໃນຂົງເຂດບໍລິການ ແລະ ຄົ້ມຄວາວິທະຍາສາດ ໃນອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊົນ ຂັ້ນສູນກາງ ແລະ ທ້ອງຖິ່ນ.

### ໝວດທີ 2

#### ຊັ້ນ ແລະ ຂັ້ນຂອງພະນັກງານ-ລັດຖະກອນ

### ມາດຕາ 14 ຊັ້ນ ແລະ ຂັ້ນຂອງພະນັກງານ-ລັດຖະກອນ

ຊັ້ນ ແລະ ຂັ້ນຂອງພະນັກງານ-ລັດຖະກອນ ມີ ດັ່ງນີ້:

1. ພະນັກງານການນຳລະດັບສູງ ຈັດຢູ່ໃນ ຊັ້ນທີ່ ຫິກ ຊຶ່ງມີ ເຈດ ຂັ້ນ;
2. ລັດຖະກອນ ຈັດຢູ່ໃນ ຊັ້ນທີ່ ຫິ່ງ ທາ ຊັ້ນ ທີ່ ຫ້າ ຊຶ່ງແຕ່ລະຊັ້ນ ມີ ສີບຫ້າ ຂັ້ນ.

ການກຳນົດຊັ້ນ ແລະ ຂັ້ນຂອງພະນັກງານ-ລັດຖະກອນ ໃຫ້ອີງໃສ່ວຸດທິການສຶກສາ, ຕຳແໜ່ງ ບໍລິຫານ ຫຼື ຕຳແໜ່ງວິຊາການ.

### ມາດຕາ 15 ການເລື່ອນຊັ້ນ ແລະ ຂັ້ນຂອງພະນັກງານ-ລັດຖະກອນ

ການເລື່ອນຊັ້ນ ແລະ ຂັ້ນຂອງພະນັກງານ-ລັດຖະກອນ ໃຫ້ປະຕິບັດບິນພື້ນຖານ ດັ່ງນີ້:

1. ວຸດທິການສຶກສາ;
2. ອາຍຸການ;
3. ການສອບເສັງ;
4. ຕຳແໜ່ງບໍລິຫານ.

ສໍາລັບວິທີການ ແລະ ຂັ້ນຕອນກ່ຽວກັບການເລື່ອນຊັ້ນ ແລະ ຂັ້ນ ໄດ້ກຳນົດໄວ້ໃນລະບູບການ ຕ່າງໜາກ.

### ໝວດທີ 3

#### ການບັນຈຸ, ສັບຊ້ອນ ແລະ ການຍິກຍ້າຍພະນັກງານ-ລັດຖະກອນ

##### ມາດຕາ 16 ການອະນຸມັດຈຳນວນລັດຖະກອນໃໝ່

ໃນແຕ່ລະບີ ອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊຸມຂັ້ນສູນກາງ ແລະ ຫ້ອງເນື່ອ ຕ້ອງລາຍງານສະພາບການຈັດຕັ້ງ, ການຄຸ້ມຄອງພະນັກງານ-ລັດຖະກອນ ແລະ ແຜນຄວາມຕ້ອງການຈຳນວນຕົວເລກລັດຖະກອນໃໝ່ຂອງຕົນ ໃຫ້ກະຊວງພາຍໃນ ຢ່າງຊ້າຍໍໃຫ້ກາຍ ເຕືອນມີຖຸນາ ແລະ ກະຊວງພາຍໃນ ຕ້ອງລາຍງານຕໍ່ລັດຖະບານ ເພື່ອມີຈາລະນາ ໃນເຕືອນສິງຫາ ຂອງທຸກປີ.

##### ມາດຕາ 17 ເງື່ອນໄຂເຂົ້າເປັນລັດຖະກອນໃໝ່

ບຸກຄົນທີ່ກີ່າບັນຈຸເຂົ້າເປັນລັດຖະກອນໃໝ່ ຕ້ອງມີເງື່ອນໄຂ ຕັ້ງນີ້:

1. ຖືສັນຊາດລາວໂດຍກຳເນີດ ຫຼື ໄດ້ຮັບສັນຊາດລາວແຕ່ ສາມປີ ຂຶ້ນໄປ;
2. ມີອາຍຸ ສີບແປດປີ ຂຶ້ນໄປ ແຕ່ບໍ່ເກີນ ສາມສີບຫັ້ນປີ;
3. ເປັນພິນລະເມືອງດີ, ມີຄຸນສົມບັດດີ, ມີຄວາມຈົງຮັກພັກດີຕໍ່ລະບອບປະຊາທິປະໄຕ ປະຊາຊົນ;
4. ບໍ່ເຕີຍຖືກສານປະຊາຊົນ ຕັດສິນລົງໂທດຕັດອິດສະລະພາບ ຍ້ອນການກະທຳຜິດໄດຍເຈດຕະນາ, ບໍ່ຖືກລົງວິໄນໄລ່ອອກຈາກອົງການຈັດຕັ້ງພັກ, ລັດ, ລັດວິສາຫະກິດ ຫຼື ອົງການຈັດຕັ້ງສາກົນ;
5. ມີປະຫວັດການເຕື່ອນໄຂວ່າຂອງຕົນເອງ ແລະ ຄອບຄົວ ຫົ່ງຈະແຈ້ງ;
6. ມີວິຊາສະເໜາຍອາຊີວະສິກສາ ຫຼື ການສຶກສາຂັ້ນສູງ ແລະ ໃຫ້ສອດຄ່ອງຮັບຕຳແໜ່ງງານ;
7. ມີສຸຂະພາບດີ.

##### ມາດຕາ 18 ການບັນຈຸເຂົ້າເປັນລັດຖະກອນ

ບຸກຄົນທີ່ຈະກີ່າບັນຈຸເຂົ້າເປັນລັດຖະກອນໃໝ່ ຕ້ອງໄດ້ຜ່ານການສອບເສັງ ແລະ ເລືອກເພີ້ນຕາມມາດຕະຖານ ແລະ ເງື່ອນໄຂທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

ລັດຖະກອນໃໝ່ ແລະ ຜູ້ທີ່ຍິກຍ້າຍມາຈາກກຳລັງປ້ອງກັນຊາດ-ບ້ອງກັນຄວາມສະຫງົບ, ລັດວິສາຫະກິດ ແລະ ອົງການຈັດຕັ້ງສາກົນ ໃຫ້ບັນຈຸເຂົ້າຕາມຕົວເລກລັດຖະກອນທີ່ລັດຖະບານອະນຸມັດໃນແຕ່ລະບີ ໂດຍອີງໃສ່ຕໍ່ແໜ່ງງານທີ່ໄດ້ກຳນົດໄວ້ໃນໂຄງປະກອບການຈັດຕັ້ງ ແລະ ໃຫ້ປະຕິບັດປີລະສອງຄົງ ທີ່ ແກ້ວຂຶ້ນ ແລະ ແກ້ວສາມ ຂອງປີງປະມານ.

ຜູ້ທີ່ຍິກຍ້າຍ ມາຈາກກຳລັງປ້ອງກັນຊາດ-ບ້ອງກັນຄວາມສະຫງົບມາເປັນພະນັກງານ-ລັດຖະກອນ ໄດ້ຮັບການຫຼັບຊັ້ນ ແລະ ຂຶ້ນ ຕາມລະບຽບການ.

## ມາດຕາ 19 ໄລຍະເວລາຝຶກງານຂອງລັດຖະກອນໃໝ່

ລັດຖະກອນໃໝ່ ຈະເລື່ອນເປັນລັດຖະກອນສົມບູນໄດ້ ກຳຕໍ່ເມື່ອ ດີຜ່ານການຝຶກງານ ຕາມໄລຍະເວລາ ດັ່ງນີ້:

1. ຂັ້ນຕົ້ນ ແລະ ຂັ້ນກາງ ຫິກ ເດືອນ;
2. ຂັ້ນສູງ ຂຶ້ນໄປ ສີບສອງ ເດືອນ.

## ມາດຕາ 20 ການຍົກຍ້າຍ, ການສັບປ່ງນ ຫຼັກທີ ແລະ ບ່ອນປະຈຳການ

ການຍົກຍ້າຍ, ການສັບປ່ງນ ຫຼັກທີ ແລະ ບ່ອນປະຈຳການ ຂອງພະນັກງານ-ລັດຖະກອນ ຕ້ອງປະຕິບັດ ບົນພື້ນຖານເງື່ອນໄຂ ມາດຕະຖານຕຳແໜ່ງບໍລິຫານ, ຕຳແໜ່ງວິຊາການ, ການປະເມີນ ຜົນການປະຕິບັດວຽກງານ ແລະ ໃຫ້ສອດຄ່ອງກັບຕົວຈິງ ທັງຮັບປະກັນໃຫ້ການຈັດຕັ້ງມີສະຖົນລະ ພາບ, ໂປ່ງໃສ, ເຂັ້ມແຂງ, ສັບປະກັນລັກສະນະສີບທອດ ຕໍ່ເມື່ອງ ແລະ ເຄືອນໄຫວຍ່າງມີປະສິດທິ ຜົນ.

### ໝວດທີ 4

#### ຕຳແໜ່ງບໍລິຫານ ແລະ ຕຳແໜ່ງວິຊາການ ຂອງພະນັກງານ-ລັດຖະກອນ

## ມາດຕາ 21 ຕຳແໜ່ງບໍລິຫານ

ຕຳແໜ່ງບໍລິຫານ ແມ່ນ ຕຳແໜ່ງນຳພາ, ອຸ່ມຄອງວຽກງານຕາມພາລະບົດາດ, ສິດ ແລະ ຫຼັກທີຢູ່ໃນຫົວໜ່ວຍການຈັດຕັ້ງໄດ້ໜຶ່ງ.

## ມາດຕາ 22 ລະດັບຕຳແໜ່ງບໍລິຫານ

ຕຳແໜ່ງບໍລິຫານ ຂອງພະນັກງານ-ລັດຖະກອນ ຢູ່ສູນກາງ ແລະ ທ້ອງຖືນ ຈັດຕາມລະດັບ ດັ່ງນີ້:

1. ຜູ້ນຳລະດັບສູງ ມີ ປະທານປະເທດ, ປະທານສະພາແຫ່ງຊາດ, ນາຍິກລັດຖະມົນຕີ, ຮອງປະທານປະເທດ, ຮອງປະທານສະພາແຫ່ງຊາດ, ຮອງນາຍິກລັດຖະມົນຕີ, ລັດຖະມົນຕີ, ປະທານກຳມາທິການ ແລະ ເລົາທິການສະພາແຫ່ງຊາດ, ປະທານສານປະຊາຊົນສູງສຸດ, ຫົວໜ້າ ອົງການໄອຍະການປະຊາຊົນສູງສຸດ, ປະທານອົງການກວດສອບແຫ່ງລັດ, ເຈົ້າແຂວງ, ເຈົ້າຄອງນະ ຄອນໜ້ວງ, ຮອງລັດຖະມົນຕີ, ຮອງປະທານກຳມາທິການ ແລະ ຮອງເລົາທິການສະພາແຫ່ງຊາດ, ຮອງປະທານສານປະຊາຊົນສູງສຸດ, ຮອງຫົວໜ້າອົງການໄອຍະການປະຊາຊົນສູງສຸດ, ຮອງປະທານ ອົງການກວດສອບແຫ່ງລັດ, ຮອງເຈົ້າແຂວງ, ຮອງເຈົ້າຄອງນະຄອນໜ້ວງ, ປະທານສະພາປະຊາຊົນ ຂັ້ນແຂວງ ແລະ ຫົວໜ້າທະບວງ ຫຼື ຫົວໜ້າອົງການລັດທູບເທົ່າທະບວງ ແລະ ຕຳແໜ່ງທູບເທົ່າ ຂັ້ນດັ່ງກ່າວ ຊຶ່ງໄດ້ກຳນົດໄວ້ໃນລະບຸບການຕ່າງໆ;

2. ຜູ້ບໍລິຫານລະດັບສູງ ມີ ຮອງຫົວໜ້າທະບວງ ຫຼື ຮອງຫົວໜ້າອົງການລັດທູບເທົ່າ ທະບວງ, ຫົວໜ້າກົມ ຫຼື ຫົວໜ້າອົງການລັດທູບເທົ່າກົມ, ຮອງຫົວໜ້າກົມ ຫຼື ຮອງຫົວໜ້າອົງການ ລັດທູບເທົ່າກົມ, ປະທານ ແລະ ຮອງປະທານສານປະຊາຊົນຂັ້ນແຂວງ, ຫົວໜ້າ ແລະ ຮອງຫົວໜ້າ ອົງການໄອຍະການປະຊາຊົນຂັ້ນແຂວງ, ປະທານ ແລະ ຮອງປະທານອົງການກວດສອບປະຈຳພາກ,

ເຈົ້າເມືອງ, ຫົວໜ້າເຫດສະບານ, ເຈົ້ານະຄອນ, ຮອງເຈົ້າເມືອງ, ຮອງຫົວໜ້າເຫດສະບານ, ຮອງເຈົ້ານະຄອນ, ຮອງປະທານສະພາປະຊາຊົນຂັ້ນແຂວງ ແລະ ຕຳແໜ່ງຫຼັບເທົ່າຂັ້ນດັ່ງກ່າວ ຊຶ່ງໄດ້ກຳນົດໄວ້ໃນລະບູບການຕ່າງໆທາງ;

3. ຜູ້ບໍລິຫານລະດັບກາງ ມີ ຫົວໜ້າພະແນກ ແລະ ຮອງຫົວໜ້າພະແນກ ຂອງກະຊວງ ຫຼື ອົງການລັດຫຼັບເທົ່າກະຊວງ, ປະທານ ແລະ ຮອງປະທານຄະນະກຳມະການ ຂອງສະພາປະຊາຊົນຂັ້ນແຂວງ ແລະ ຕຳແໜ່ງຫຼັບເທົ່າຂັ້ນດັ່ງກ່າວ ຊຶ່ງໄດ້ກຳນົດໄວ້ໃນລະບູບການຕ່າງໆທາງ;

4. ຜູ້ບໍລິຫານລະດັບຕົ້ນ ມີ ຫົວໜ້າຂະແໜງ ຫຼື ຫົວໜ້າອົງການລັດຫຼັບເທົ່າຂະແໜງ, ຫົວໜ້າຈຸງານ ຫຼື ຫົວໜ້າອົງການລັດຫຼັບເທົ່າຈຸງານ ແລະ ຕຳແໜ່ງຫຼັບເທົ່າຂັ້ນດັ່ງກ່າວ ຊຶ່ງໄດ້ກຳນົດໄວ້ໃນລະບູບການຕ່າງໆທາງ.

### ມາດຕາ 23 ຕຳແໜ່ງວິຊາການ

ຕຳແໜ່ງວິຊາການ ແມ່ນ ຖານະ ຫຼື ລະດັບທາງດ້ານວິຊາການ ບິນພື້ນຖານປະສົບການ, ຄວາມຮູ້ຄວາມສາມາດ ແລະ ວຸດທິການສຶກສາ.

### ມາດຕາ 24 ລະດັບຕຳແໜ່ງວິຊາການ

ຕຳແໜ່ງວິຊາການ ມີ ສາມ ລະດັບ ດັ່ງນີ້:

1. ອາວຸໂສ;
2. ຂູ່ວຊານ;
3. ປະສົບການ.

ຕຳແໜ່ງວິຊາການລະດັບອາວຸໂສ, ຂູ່ວຊານ ແລະ ປະສົບການ ໄດ້ຮັບການອຸດໜູນຕາມລະບູບການ.

### ມາດຕາ 25 ການຮັບຮອງຕຳແໜ່ງວິຊາການ

ສະພາວິທະຍາສາດ ຫຼື ອົງການຄຸ້ມຄອງພະນັກງານ-ລັດຖະກອນ ຂອງແຕ່ລະຂະແໜງການເປັນຜູ້ພິຈາລະນາຮັບຮອງ ຕຳແໜ່ງວິຊາການລະດັບອາວຸໂສ, ຂູ່ວຊານ ແລະ ປະສົບການ.

ລາຍລະອຽດກັງວັນກັບຕຳແໜ່ງວິຊາການ ໄດ້ກຳນົດໄວ້ໃນລະບູບການຕ່າງໆທາງ.

## ໝວດທີ 5

### ສະຖານະພາບຂອງພະນັກງານ-ລັດຖະກອນ

### ມາດຕາ 26 ສະຖານະພາບຂອງພະນັກງານ-ລັດຖະກອນ

ສະຖານະພາບຂອງພະນັກງານ-ລັດຖະກອນ ມີ ດັ່ງນີ້:

1. ປະຈຳການ;
2. ລາຍັກ ແລະ ພ້ກທາງລັດຖະການ

3. ໄປປະຈຳການຢູ່ບ່ອນອື່ນຊົ່ວຄາວ;
4. ວິດການປະຕິບັດໜ້າທີ່ຊົ່ວຄາວ.

## ມາດຕາ 27 ການປະຈຳການ

ການປະຈຳການ ແມ່ນ ການປະຕິບັດໜ້າທີ່ວົງກາງານຢ່າງເປັນປຶກກະຕິ ຂອງພະນັກງານ-ລັດຖະກອນໃນຕຳແໜ່ງງານຂອງຕົນ.

ການວ່າການແທນ ແມ່ນ ການປະຕິບັດໜ້າທີ່ບໍລິຫານຕຳແໜ່ງທີ່ວ່າງ. ການປະຕິບັດໜ້າທີ່ວ່າການແທນຕຳແໜ່ງທີ່ວ່າງ ບໍ່ໃຫ້ເຮັນ ໜຶ່ງປີ ແລະ ຜູ້ວ່າການແທນນັ້ນ ຈະໄດ້ຮັບນະໂຍບາຍອຸດໝູນຕຳແໜ່ງ ບໍລິຫານ ທີ່ຕົນວ່າການແທນນັ້ນ.

ການຮັກສາການແທນ ແມ່ນ ການປະຕິບັດໜ້າທີ່ ທີ່ໄດ້ຮັບການມອບໝາຍຈາກທິວໜ້າ ຫຼື ການຈັດຕັ້ງຂັ້ນເທິງ ໃຫ້ປະຕິບັດໜ້າທີ່ ໃນເວລາທິວໜ້າຕິດຂັດ, ຜູ້ຮັກສາການແທນ ແຕ່ ຫິກເດືອນ ຂຶ້ນໄປ ຈະໄດ້ຮັບນະໂຍບາຍອຸດໝູນຕຳແໜ່ງ ທີ່ຕົນຮັກສາການແທນນັ້ນ.

## ມາດຕາ 28 ການລາຟັກ ແລະ ການພັກທາງລັດຖະການ

ການລາຟັກ ແມ່ນ ການຂໍອະນຸຍາດຢຸດການປະຕິບັດໜ້າທີ່ຊົ່ວຄາວ ຂອງພະນັກງານ-ລັດຖະກອນ.

ການລາຟັກ ມີ ດັ່ງນີ້:

1. ການລາຟັກປະຈຳປີ ເປັນເວລາ ສີບຫ້າວັນ ໂດຍບໍ່ນັບວັນພັກທາງລັດຖະການ, ແຕ່ບໍ່ອະນຸຍາດໃຫ້ສະສົມ ຈຳນວນວັນລາຟັກ ໄສ່ປີຕໍ່ໄປ;
2. ການລາຟັກອອກລູກ ເປັນເວລາ ຫ້າເດືອນ ຊຶ່ງສາມາດພັກກ່ອນ ຫຼື ຫຼັງອອກລູກ. ໃນກໍລະນີທີ່ອອກລູກແຜດ ໃຫ້ພັກຕື່ມອີກ ສອງ ເດືອນ;
3. ການລາຟັກຫຼູກ ຂຶ້ງຖືພາໄດ້ ສອງ ທາ ຫິກ ເດືອນ ໃຫ້ພັກ ສາມເດືອນ, ຖ້າຫຼູກ ຂຶ້ງຖືພາໄດ້ ເກີນກວ່າ ຫິກເດືອນ ໃຫ້ພັກ ຫ້າເດືອນ;
4. ການລາຟັກອອກລູກ ດ້ວຍການຜ່າຕັດ ອະນຸຍາດໃຫ້ພັກ ຫິກເດືອນ;
5. ການລາຟັກປິ່ນປົວສຸຂະພາບ ຖ້າຫາກເກີນ ສາມເດືອນ ໃຫ້ແຕ່ງຕັ້ງຜູ້ໃໝ່ຮັກສາການ ແທນ;
6. ການພັກລົມຖ້າການສັບຊ້ອນວົງກາງານ ສູງສຸດບໍ່ໃຫ້ເກີນ ສອງເດືອນ ແຕ່ການຈັດຕັ້ງຕ້ອງຮືບຮ້ອນສັບຊ້ອນຜູ້ກ່ຽວເຂົ້າເຮັດວຽກຕາມຕຳແໜ່ງງານທີ່ເໝາະສົມ;
7. ການພັກໄປຢິກລະດັບວິຊາສະເພາະ ຕາມການຕົກລົງຂອງການຈັດຕັ້ງ;
8. ການລາຟັກໃນກໍລະນີອື່ນ:
  - 8.1. ການລາຟັກແຕ່ງດອງ ບໍ່ໃຫ້ເກີນ ຫ້າວັນ;
  - 8.2. ການລາຟັກເບິ່ງແຍງເມຍອອກລູກ ຫຼື ຫຼູກ ບໍ່ໃຫ້ເກີນ ສີບຫ້າວັນ;
  - 8.3. ການລາຟັກເບິ່ງແຍງເວລາເຈັບເປັນ ຫຼື ເສຍຊີວິດຂອງເມຍ ຫຼື ຜົວ, ພື້, ແລະ ລູກຂອງພະນັກງານ-ລັດຖະກອນ ບໍ່ໃຫ້ເກີນ ສີບວັນ;

8.4. ການລາຟກຕິດຕາມ ຜົວ ຫຼື ເມຍ ທີ່ຖືກແຕ່ງຕັ້ງໄປປະຈຳການ ຫຼື ຄົ້ນຄວ້າ ຂໍ້ຮຽນຢູ່ຕ່າງປະເທດ ແຕ່ ຫົ່ງປີ ຂຶ້ນໄປ ຕາມການຕົກລົງຂອງການຈັດຕັ້ງ.

ສໍາລັບການພັກຫາງລັດຖະການນັ້ນ ພະນັກງານ-ລັດຖະກອນປະຕິບັດຕາມກົດໝາຍ, ລະບູບ ຫຼື ແຈ້ງການຫາງລັດຖະການ.

#### ມາດຕາ 29 ການໄປປະຈຳການຢູ່ບ່ອນຂຶ້ວຄາວ

ການແຕ່ງຕັ້ງພະນັກງານ-ລັດຖະກອນໃຫ້ໄປປະຈຳການຊື່ວຄາວຢູ່ລັດວິສາຂະວິດ, ວິສາຂະ ກົດປະສົມ, ໂຄງການຕົ້ນໝັ້ນ ຫຼື ໂຄງການຊ່ວຍເຫຼືອລັດຈາກຕ່າງປະເທດ ແລະ ອົງການຈັດຕັ້ງອື່ນ ໃຫ້ອີງ ຕາມຄວາມຮຽກຮ້ອງຕ້ອງການຕົວຈິງຂອງວູກາງານ ແລະ ໃຫ້ນັບໄລຍະໄປປະຈຳການນັ້ນ ເຊົ້າໃນປີ ການຂອງຜູ້ກ່ຽວ.

#### ມາດຕາ 30 ການງົດການປະຕິບັດໜ້າທີ່ຊື່ວຄາວ

ການງົດການປະຕິບັດໜ້າທີ່ຊື່ວຄາວ ແມ່ນ ການໃຫ້ຢຸດເຊີງວູກາງານຊື່ວຄາວ ເນື້ອພະນັກງານ- ລັດຖະກອນ ຫາກຖືກກ່າວຫາວ່າ ມີຄວາມຜິດທາງວິໄນ້ທີ່ຮັກຍແຮງ ຫຼື ມີການກະທຳຜິດທາງອາຍາ ຂຶ້ງກົດໝາຍໄດ້ກຳນົດໂທດຕັດອິດສະລະພາບ ແຕ່ ບົກເດືອນ ຂຶ້ນໄປ.

ໃນກໍລະນີທີ່ ຄະນະກຳມະການວິໄນ ຫຼື ສາມປະຊາຊົນ ຫາກຖືກລົງວ່າຜູ້ກ່ຽວບໍ່ມີຄວາມ ຜິດຕາມການກ່າວຫາແລ້ວ ຜູ້ກ່ຽວກຳຈະໄດ້ສືບຕໍ່ປະຕິບັດໜ້າທີ່ວູກາງານຂອງຕົນ ຕາມບົກກະຕິ.

### ໝວດທີ 6

#### ຜົນປະໂຫຍດຂອງພະນັກງານ-ລັດຖະກອນ

#### ມາດຕາ 31 ຜົນປະໂຫຍດ

ຜົນປະໂຫຍດ ແມ່ນ ເງິນເດືອນ, ເງິນອຸດໝູນ, ເງິນບຳເນັດ, ເງິນອຸດໝູນບໍ່ນານ ແລະ ຜົນປະໂຫຍດອື່ນ ຈາກການປະຕິບັດໜ້າທີ່ວູກາງານ. ນອກຈາກນີ້ ຢ່າງໄດ້ຮັບສິ່ງອໍານວຍຄວາມສະດວກ ທີ່ຈຳເປັນຂັ້ນພື້ນຖານ ຕາມກົດໝາຍ ແລະ ລະບູບການ.

#### ມາດຕາ 32 ເງິນເດືອນ

ເງິນເດືອນ ແມ່ນ ຄ່າຕອບແກນທີ່ລັດຈ່າຍໃຫ້ພະນັກງານ-ລັດຖະກອນໃນແຕ່ລະເດືອນ ຂຶ້ງຄິດໄລ່ຕາມຊັ້ນ ແລະ ຂັ້ນ ຂອງພະນັກງານ-ລັດຖະກອນ.

#### ມາດຕາ 33 ເງິນອຸດໝູນ

ເງິນອຸດໝູນ ແມ່ນ ຄ່າຕອບແກນທີ່ລັດຈ່າຍໃຫ້ພະນັກງານ-ລັດຖະກອນ ເປັນຕົ້ນ ອຸດໝູນ ຕຳແໜ່ງບໍລິຫານ, ອຸດໝູນລູກ, ອຸດໝູນເມຍ, ອຸດໝູນຜູ້ທີ່ເຮັດວຽກກັບທາດເບື້ອ. ນອກຈາກນີ້ແລ້ວ,

ຍັງໄດ້ຮັບເງິນອຸດໜູນຕາມປະເທດ ແລະ ເປົ້າໝາຍ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍ  
ການປະກັນສັງຄົມ.

ພະນັກງານ-ລັດຖະກອນ ທີ່ມີອາຍຸການ ຢ່າງໜ້ອຍ ຫ້າຍີ ຊຶ່ງສະໜັກໃຈລາອອກ  
ຈາກລັດຖະການ ແລະ ໄດ້ຮັບອະນຸຍາດຈາກການຈັດຕັ້ງ ຈະໄດ້ຮັບເງິນອຸດໜູນເຫື່ອດູວ ຊຶ່ງຄິດ  
ໄລ່ຕາມຊັ້ນ, ຂັ້ນ ແລະ ອາຍຸການຂອງຜູ້ກ່ຽວ.

### ມາດຕາ 34 ເງິນບໍາເນັດ

ເງິນບໍາເນັດ ແມ່ນ ຄ່າຕອບແທນທີ່ລັດຈ່າຍໃຫ້ພະນັກງານ-ລັດຖະກອນ ທີ່ມີຜົນງານດີເດັ່ນ  
ໃນການປະຕິບັດໜ້າທີ່ວົງກາງານ ໂດຍຜ່ານການປະເມີນຜົນ.

### ມາດຕາ 35 ເງິນອຸດໜູນບໍານານ

ເງິນອຸດໜູນບໍານານ ແມ່ນ ຄ່າຕອບແທນທີ່ພະນັກງານ-ລັດຖະກອນໄດ້ຮັບຈາກກອງທຶນ  
ປະກັນສັງຄົມ ພາຍຫຼັງໄດ້ຮັບອະນຸຍາດໃຫ້ພັກຜ່ອນຮັບອຸດໜູນບໍານານ ຕາມເງື່ອນໄຂທີ່ໄດ້ກຳນົດໄວ້  
ໃນມາດຕາ 70 ຂອງກົດໝາຍສະບັບນີ້.

### ມາດຕາ 36 ຜົນປະໂຫຍດຂອງພະນັກງານ-ລັດຖະກອນທີ່ໄປຢິກລະດັບວິຊາສະເພາະ

ພະນັກງານ-ລັດຖະກອນທີ່ໄດ້ຮັບອະນຸຍາດຈາກການຈັດຕັ້ງ ໃຫ້ໄປຢິກລະດັບວິຊາສະເພາະ  
ຢູ່ໝາຍໃນ ຫຼື ຕ່າງປະເທດ ຈະໄດ້ຮັບເງິນເດືອນຕາມຊັ້ນ, ຂັ້ນ, ເງິນອຸດໜູນ ແລະ ນະໂຍບາຍອື່ນ  
ຕາມລະບູບການ.

## ໝວດທີ 7

### ການປະເມີນຜົນການປະຕິບັດວົງກາງານຂອງພະນັກງານ-ລັດຖະກອນ

### ມາດຕາ 37 ລະບອບການປະເມີນຜົນ

ການປະເມີນຜົນການປະຕິບັດວົງກາງານຂອງພະນັກງານ-ລັດຖະກອນ ໃຫ້ດຳເນີນຢ່າງເປັນປົກກະ  
ຕີໃນຫຼຸງປີ, ນອກຈາກນີ້ແລ້ວ ກ່ອນຈະແຕ່ງຕັ້ງໃຫ້ດຳລົງຕຳແໜ່ງ, ສັບໜ້າທີ່ໃໝ່ ຫຼື ກ່ອນສັນສຸດ  
ໜ້າທີ່ ແລະ ພາຍຫຼັງສໍາເລັດການປະຕິບັດໜ້າທີ່ວົງກາງານໄດ້ໜຶ່ງທີ່ສຳຄັນ ກຳຕ້ອງໃຫ້ດຳເນີນການ  
ປະເມີນຜົນເຊັ່ນດູວກັນ.

ອີງການຈັດຕັ້ງພັກ, ລັດ, ແນວລາວສ້າງຊາດ ແລະ ອີງການຈັດຕັ້ງມະຫາຊົນຂັ້ນສູນກາງ  
ແລະ ຫ້ອງຖິ່ນ ຕອງສະຫຼຸບ ລາຍງານຜົນການປະເມີນຂອງຕົນ ໃຫ້ອີງການຄຸ້ມຄອງພະນັກງານ-  
ລັດຖະກອນ ຕາມລະບູບການ.

### ມາດຕາ 38 ເປົ້າພາຍການປະເມີນຜົນ

ພະນັກງານ-ລັດຖະກອນບຸກຄົນທີ່ສັງກັດຢູ່ໃນອີງການຈັດຕັ້ງພິກາ, ລັດ, ແນວລາວສັງຊາດ ແລະ ອີງການຈັດຕັ້ງມະຫາຊຸມຂັ້ນສູນກາງ ແລະ ທ້ອງຖືນ ຕ້ອງໄດ້ຮັບການປະເມີນຜົນການປະຕິບັດວຽກງານຂອງຕົນ.

### ມາດຕາ 39 ຫຼັກການປະເມີນຜົນ

ການປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ຕ້ອງປະຕິບັດຕາມຫຼັກການລວມສູນປະຊາທິປະໄຕ, ປຶກສາຫາລື ຕົກລົງເປັນໝູ່ຄະນະ, ບຸກຄົນຮັບຜິດຊອບ, ສູງສ່ວນໜ້ອຍ ຂຶ້ນກັບສູງສ່ວນໜ້າຍ, ບຸກຄົນຂັ້ນກັບການຈັດຕັ້ງ ແລະ ຂັ້ນລຸ່ມຂຶ້ນກັບຂັ້ນເທິງ, ຮັບປະກັນລັກສະນະຮອບດ້ານ, ພາວະວິໄສ, ຍຸຕີທຳ, ຊັດເຈນ, ມີຫຼັກຖານ, ໄປ່ໄສ ແລະ ສາມາດກວດສອບໄດ້.

### ມາດຕາ 40 ເນື້ອໃນການປະເມີນຜົນ

ການປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ມີ ເນື້ອໃນ ດັ່ງນີ້:

1. ອຸນຫາດການເມືອງ ແລະ ອຸນສົມບັດສິນທຳປະຕິວັດ;
2. ຄວາມຮູ້, ຄວາມສາມາດ ແລະ ປະສົບການ;
3. ຜົນສຳເລັດໃນການປະຕິບັດໜ້າທີ່ວຽກງານ.

### ມາດຕາ 41 ຂັ້ນຕອນການປະເມີນຜົນ

ການປະເມີນຜົນການປະຕິບັດວຽກງານຂອງພະນັກງານ-ລັດຖະກອນ ໃຫ້ປະຕິບັດຕາມ ສື່ຂັ້ນຕອນ ດັ່ງນີ້:

1. ບຸກຄົນປະເມີນຕົນເອງ;
2. ເພື່ອນຮ່ວມງານປະເມີນ;
3. ການຈັດຕັ້ງບ່ອນສັງກັດປະເມີນ;
4. ການຈັດຕັ້ງຂັ້ນເທິງປະເມີນ.

### ມາດຕາ 42 ລະດັບຜົນການປະເມີນ

ຜົນການປະເມີນການປະຕິບັດວຽກງານຂອງພະນັກງານ-ລັດຖະກອນ ມີ ຫ້າ ລະດັບ ດັ່ງນີ້:

1. ດີຫຼາຍ;
2. ດີ;
3. ກາງ;
4. ອ່ອນ;
5. ອ່ອນໝາຍ.

## ມາດຕາ 43 ການນຳໃຊ້ຜົນການປະເມີນ

ຜົນການປະເມີນການປະຕິບັດວຽກງານຂອງພະນັກງານ-ລັດຖະກອນ ໃຫ້ນຳໃຊ້ ສຳລັບ:

1. ການວາງແຜນບຸກຄະລາກອນ;
2. ການວາງແຜນຜິກອົບຮົມ ແລະ ພັດທະນາ;
3. ການປະຕິບັດ, ການຍັງຍື ແລະ ນະໂໄຍບາຍອື່ນ;
4. ການວາງມາດຕະການ ຕໍ່ຜູ້ອ່ອນ ແລະ ຜູ້ອ່ອນໝາຍ.

ລາຍລະອຽດຂອງການປະເມີນຜົນການປະຕິບັດວຽກງານຂອງພະນັກງານ-ລັດຖະກອນໄດ້ກຳນົດໄວ້ໃນລະບຽບການຕ່າງໆໜາກ.

## ໝວດທີ 8

### ການຜິກອົບຮົມ ແລະ ການພັດທະນາ ພະນັກງານ-ລັດຖະກອນ

## ມາດຕາ 44 ການຜິກອົບຮົມ

ພະນັກງານ-ລັດຖະກອນທຸກຄົນ ຕ້ອງໄດ້ຮັບການຜິກອົບຮົມ ຊຶ່ງແມ່ນຂະບວນການຮຽນຮູ້ຢ່າງເປັນລະບົບ ເພື່ອບໍາລຸງ ຫຼື ຍົກລະດັບຄວາມຮູ້, ຄວາມສາມາດ ແລະ ທັດສະນະຄະຕິຂອງຕົນ ແນໃສ່ຊ່ວຍບັບປຸງໃຫ້ການປະຕິບັດໜ້າທີ່ວຽກງານ ມີປະສິດທິພາບສູງຂຶ້ນ.

ການຜິກອົບຮົມ ມີ ສີ ປະເພດ ດັ່ງນີ້:

1. ການຜິກອົບຮົມປະຖົນນີ້ເຫດ;
2. ການຜິກອົບຮົມໃນເວລາປະຈຳການປົກກະຕິ;
  - 2.1. ການຜິກອົບຮົມສໍາລັບລັດຖະກອນທີ່ປີຕຳແໜ່ງບໍລິຫານ;
  - 2.2. ການຜິກອົບຮົມສໍາລັບລັດຖະກອນວິຊາການ;
  - 2.3. ການຜິກອົບຮົມສໍາລັບລັດຖະກອນຊ່ວຍວຽກບໍລິຫານ;
3. ການຜິກອົບຮົມສໍາລັບລັດຖະກອນທີ່ຮັບຕຳແໜ່ງໃໝ່.

## ມາດຕາ 45 ການພັດທະນາ

ການພັດທະນາ ແມ່ນ ການຍົກລະດັບໃຫ້ພະນັກງານ-ລັດຖະກອນມີຄຸນທາດການເມືອງ, ອຸນສົມບັດ ສິນທຳປະຕິວັດ, ຄວາມຮູ້ດ້ານການເມືອງ, ການປົກຄອງ, ຄວາມຮູ້ດ້ານວິທະຍາສາດ, ວິທະຍາການສູງຂຶ້ນຢ່າງເປັນລະບົບ ເພື່ອສາມາດປະຕິບັດວຽກງານໃຫ້ມີປະສິດທິພາບ.

## ມາດຕາ 46 ຫຼັກການ ການຜິກອົບຮົມ ແລະ ການພັດທະນາ

ການຜິກອົບຮົມ ແລະ ການພັດທະນາ ພະນັກງານ-ລັດຖະກອນ ໃຫ້ປະຕິບັດຕາມຫຼັກການ ດັ່ງນີ້:

1. ສອດຄ່ອງກັບແນວທາງ ນະໂໄຍບາຍ, ກົດໝາຍ ແລະ ລະບຽບການ;

2. ສອດຄ່ອງກັບແຜນພັດທະນາເສດຖະກິດ-ສັງຄົມ, ຍຸດທະສາດພັດທະນາຊັບພະຍາກອນມະນຸດ, ຍຸດທະສາດພັດທະນາພະນັກງານ-ລັດຖະກອນ, ແຜນການ, ແຜນງານ ແລະ ໂຄງການໃນແຕ່ລະໄລຍະ;
3. ມີລັກສະນະຕໍ່ເມື່ອງຕາມສາຍວິຊາສະເພາະ, ສອດຄ່ອງກັບຄວາມຮຽກຮ້ອງຕ້ອງການຕົວຈິງ ໃນການພັດທະນາພະນັກງານ-ລັດຖະກອນຂອງຂະແໜງການ ໂດຍຫຼົງໃສ່ເຜີນການປະເມີນການປະຕິບັດວູການຂອງພະນັກງານ-ລັດຖະກອນ;
4. ນຳໃຊ້ເຕັກໂນໂລຊີໃໝ່ ແລະ ຍົກລະດັບພາສາຕ່າງປະເທດ;
5. ຮັບປະກັນຄຸນນະພາບ ແລະ ສອດຄ່ອງກັບແຕ່ລະເປົ້າໝາຍ.

**ມາດຕາ 47 ອົງການຮັບຜິດຊອບການຝຶກອົບຮົມ ແລະ ການພັດທະນາ ພະນັກງານ-ລັດຖະກອນ**  
 ອົງການຄຸ້ມຄອງພະນັກງານ-ລັດຖະກອນ ຕາມທີ່ໄດ້ກຳນົດໄວ້ໃນມາດຕາ 85 ຂອງກົດໝາຍສະບັບນີ້ ກໍານົດຢູ່ພັດທະສາດ, ແຜນການ, ແຜນງານ, ໂຄງການກ່ຽວກັບການຝຶກອົບຮົມ ແລະ ການພັດທະນາພະນັກງານ-ລັດຖະກອນ ທີ່ຢູ່ໃນຄວາມຮັບຜິດຊອບຂອງຕົນ ພ້ອມທັງຊຸກຍູ້ໃຫ້ເຂົ້າຝຶກອົບຮົມ ແລະ ພັດທະນາຢ່າງຕໍ່ເມື່ອງ.

ລາຍລະອຽດຂອງການຝຶກອົບຮົມ ແລະ ການພັດທະນາພະນັກງານ-ລັດຖະກອນ ໄດ້ກຳນົດໄວ້ໃນລະບຸບການຕ່າງໆໆກໍາ.

### ໝວດທີ 9 ສໍານວນເອກະສານຂອງພະນັກງານ-ລັດຖະກອນ

**ມາດຕາ 48 ສໍານວນເອກະສານຂອງພະນັກງານ-ລັດຖະກອນ**

ສໍານວນເອກະສານຂອງພະນັກງານ-ລັດຖະກອນ ປະກອບດ້ວຍ ຊິວະປະຫວັດ, ປະກາສະນີຍະບັດ ແລະ ເອກະສານຂໍ້ມູນອື່ນສ່ວນບຸກຄົນໃນການເຄື່ອນໄຫວງານ.

**ມາດຕາ 49 ການຄຸ້ມຄອງສໍານວນເອກະສານຂອງພະນັກງານ-ລັດຖະກອນ**

ອົງການຄຸ້ມຄອງພະນັກງານ-ລັດຖະກອນແຕ່ລະຂັ້ນ ຄຸ້ມຄອງສໍານວນເອກະສານຂອງພະນັກງານ-ລັດຖະກອນ ທີ່ຢູ່ໃນຄວາມຮັບຜິດຊອບຂອງຕົນ ຢ່າງຕົບຖວນ, ເປັນລະບົບ, ຫັນສະໄໝ ແລະ ຮັບປະກັນຄວາມປອດໄພ.

**ມາດຕາ 50 ການນຳສົ່ງສໍານວນເອກະສານຂອງພະນັກງານ-ລັດຖະກອນ**

ອົງການຄຸ້ມຄອງພະນັກງານ-ລັດຖະກອນແຕ່ລະຂັ້ນ ຕ້ອງນຳສົ່ງສໍານວນເອກະສານທັງໝົດທີ່ກ່ຽວຂ້ອງກັບພະນັກງານ-ລັດຖະກອນ ທີ່ຖືກຍິກຍ້າຍໄປປະຈຳການຢູ່ບ່ອນໃໝ່ ໃຫ້ການຈັດຕັ້ງຢູ່ບ່ອນດັ່ງກ່າວ ຢ່າງຫັນການ.

**ພາກທີ III**  
**ສິດ, ໜ້າທີ, ພັນທະ, ຈັນຍາບັນ ແລະ ການສື່ນສຸດ**  
**ການເປັນພະນັກງານ-ລັດຖະກອນ**  
**ໝວດທີ 1**  
**ສິດຂອງພະນັກງານ-ລັດຖະກອນ**

**ມາດຕາ 51 ສິດໃນການປະຕິບັດໜ້າທີ່ທາງລັດຖະການ**

ໃນການປະຕິບັດໜ້າທີ່ທາງລັດຖະການຂອງຕົນ ພະນັກງານ-ລັດຖະກອນ ມີ ສິດ ດັ່ງນີ້:

- ໄດ້ຮັບມອບສິດ ຢ່າງສົມຄູ່ກັບໜ້າທີ;
- ໄດ້ຮັບການຕອບສະໜອງສະຖານທີ່ເຮັດວຽກ, ພາຫະນະ, ອຸປະກອນຮັບໃຊ້ ແລະ ສິ່ງອໍານວຍຄວາມສະດວກອື່ນ ຕາມລະບູບການ;
- ໄດ້ຮັບຂໍ້ມູນ ຂ່າວສານ ເວັ້ນເສຍແຕ່ຂໍ້ມູນທີ່ເປັນຄວາມລັບ;
- ໄດ້ຮັບການຝຶກອົບຮົມ ແລະ ການຝັດທະນາ;
- ປະກອບຕຳເຜົ່ນ, ຕຳມືຕິຊົມ, ສະເໜີບັນຫາ ແລະ ວິທີແກ້ໄຂ ຕໍ່ການຈັດຕັ້ງບ່ອນຕົນສັງກັດ;
- ໄດ້ຮັບການປົກປ້ອງຈາກການຈັດຕັ້ງ ຕາມກົດໝາຍ ແລະ ລະບູບການ;
- ນຳໃຊ້ສິດອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

**ມາດຕາ 52 ສິດໄດ້ຮັບຜົນປະໂຫຍດ**

ພະນັກງານ-ລັດຖະກອນ ມີ ສິດ ໄດ້ຮັບຜົນປະໂຫຍດ ດັ່ງນີ້:

- ເງິນເດືອນ, ເງິນອຸດໜູນ, ເງິນບໍາເນັດ, ເງິນອຸດໜູນບໍານານ ແລະ ເງິນອຸດໜູນອື່ນ ຈາກຄັ້ງເງິນເດືອນ ແລະ ຄັ້ງປະກັນສັງຄົມ ລວມທັງຜົນປະໂຫຍດອື່ນຕາມລະບູບການ;
- ເງິນອຸດໜູນ ຈາກການເຮັດວຽກນອກໄມ້ງລັດຖະການ ຕາມກົດໝາຍ ແລະ ລະບູບການ.

**ມາດຕາ 53 ສິດໃນການລາພັກ**

ນອກຈາກການພັກທາງລັດຖະການແລ້ວ ພະນັກງານ-ລັດຖະກອນ ຍັງມີສິດລາພັກ ຕາມກໍລະນີ ທີ່ໄດ້ກຳນົດໄວ້ໃນມາດຕາ 28 ຂອງກົດໝາຍສະບັບນີ້.

**ໝວດທີ 2**  
**ໜ້າທີ່ຂອງພະນັກງານ-ລັດຖະກອນ**

**ມາດຕາ 54 ໜ້າທີ່ລວມຂອງພະນັກງານ-ລັດຖະກອນ**

ພະນັກງານ-ລັດຖະກອນ ມີ ໜ້າທີ່ລວມ ດັ່ງນີ້:

- ປະຕິບັດໜ້າທີ່ຂອງຕົນຢ່າງເປັນປົກກະຕິ ພ້ອມທັງຮັບປະກັນປະສິດທິພາບ ແລະ ປະສິດທິຜົນ;

2. ເຊົ້າຮ່ວມການເຕືອນໄຫວງກາງານຕ່າງໆ ຍູ້ໃນອົງການຈັດຕັ້ງບ່ອນຕົນສັງກັດ;
  3. ອຳນວຍຄວາມສະດວກ ແລະ ໃຫ້ການບໍລິການແກ່ປະຊາຊົນດ້ວຍຄວາມຈິງໃຈ, ວ່າງໄວ, ເປັນທຳ ແລະ ສະເໜີພາບ;
  4. ລາຍງານການປະຕິບັດວຽກງານຂອງຕົນໃຫ້ຂັ້ນເທິງ ຕາມຄວາມເປັນຈິງ ແລະ ຢ່າງເປັນປຶກກະຕິ;
  5. ປະຕິບັດໝັ້ນທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

ມາດຕາ 55 ຫັນ້ຍີສະເພາະຂອງພະນັກງານການນຳລະດັບສູງ ແລະ ລັດຖະກອນທີ່ມີຕຳແໜ່ງບໍລິຫານ  
ພະນັກງານການນຳລະດັບສູງ ແລະ ລັດຖະກອນທີ່ມີຕຳແໜ່ງບໍລິຫານ ມີ ຫັນ້ຍີສະເພາະ

1. ຄົ້ນຄວາ ແລະ ຜັນຂະໜາຍາຍແນວທາງ ນະໂໄບບາຍ, ແຜນຢຸດທະສາດ, ແຜນແມ່ນິດກຳງວກບວງກາງານທີ່ຕົນຮັບຜິດຊອບ ເປັນແຜນການ, ແຜນງານ ແລະ ໄຕງການລະອຽດ ພົມຫັງຊື້ນຳການຈັດຕັ້ງປະຕິບັດ ໃຫ້ໄດ້ຮັບຜົນດີ;
  2. ຄົ້ນຄວາ, ສ້າງ, ປັບປຸງກົດໝາຍ ແລະ ມີຕີກຳອື່ນ ຕາມພາລະບົດບາດ, ຫັ້ນທີ່ ແລະ ຄວາມຮັບຜິດຊອບ ເພື່ອສະເໜີຂັ້ນເຖິງພິຈາລະນາ;
  3. ຄົ້ນຄວາ ແລະ ປັບປຸງກົງຈັກການຈັດຕັ້ງຂອງຕົນໃຫ້ຖືກຕ້ອງ ຕາມທິດກະທັດຮັດ, ສົມເຫດສົມຜົນ ແລະ ມີປະສິດທິພາບໃນການເຄື່ອນໄຫວວຽກງານໃນແຕ່ລະໄລຍະ;
  4. ໄຄສະນາ ເຜີຍແຜ່ແນວທາງ ນະໂໄບບາຍ, ກົດໝາຍ ແລະ ລະບູບການ ໃຫ້ພະນັກງານ-ລັດຖະກອນ ໃນຂອບເຂດຄວາມຮັບຜິດຊອບຂອງຕົນ;
  5. ຄຸ້ມຄອງພະນັກງານ-ລັດຖະກອນ ທີ່ຢູ່ໃນຄວາມຮັບຜິດຊອບຂອງຕົນ ໃຫ້ຖືກຕ້ອງຕາມກົດໝາຍ ແລະ ລະບູບການ;
  6. ແກ້ໄຂຄໍາຮັກຂອງບຸກຄົນ, ການຈັດຕັ້ງຕາມກົດໝາຍ ແລະ ລະບູບການ;
  7. ປະສານສົມທີ່ ຮັບການຈັດຕັ້ງທີ່ກ່ຽວຂ້ອງ ໃນການປະຕິບັດໝ້າທີ່ຕາມຄວາມຮັບຜິດຊອບຂອງຕົນ.

ធម្មទាវ ៣

ມາດຕາ 56 ພັນທະລວມຂອງພະນັກງານ-ລັດຖະກອນ

ພະນັກງານ-ລັດຖະກອນ ມີ ພັນທະລວມ ດັ່ງນີ້:

1. ຈົງກັກພັກດີຕໍ່ອຸດົມການສັງຄົມນີ້ຍືມ, ສັດຊື່ບໍລິສູດຕໍ່ປະເທດຊາດ ແລະ ຕໍ່ປະຊາຊົນ;
  2. ເຄົາລົບ ແລະ ປະຕິບັດລັດຖະທຳມະນູນ, ກົດໝາຍ, ລະບຽບການ ແລະ ເຂົ້າຮ່ວມການເຄື່ອນໄຫວງາງການຕ່າງໆ ຢູ່ໃນອົງການຈັດຕັ້ງບ່ອນຕົນສັງກັດ;
  3. ເຄົາລົບສືດເປັນເຈົ້າຂອງປະຊາຊົນ, ກັບຝັງ, ພິຈາລະນາ ແລະ ແກ້ໄຂຄໍາສະເໜີຂອງປະຊາຊົນ, ຍູ່ພາຍໃຕ້ການກວດກາຂອງປະຊາຊົນ ແລະ ການຈັດຕັ້ງຂັ້ນເທິງ;

4. ປະຕິບັດພັນທະອົນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບການ.

#### ມາດຕາ 57 ພັນທະຂອງພະນັກງານ-ລັດຖະກອນໃນການປະຕິບັດວຽກງານທາງລັດຖະການ

ໃນການປະຕິບັດວຽກງານທາງລັດຖະການ ພະນັກງານ-ລັດຖະກອນ ມີ ພັນທະ ດັ່ງນີ້:

1. ປະຕິບັດພາລະບົດບາດ, ຫຼາທີ່, ຄວາມຮັບຜິດຊອບຕາມການຈັດຕັ້ງມອບໝາຍໃຫ້ ໂດຍສອດຄ່ອງກັບລັດຖະທຳນະນູນ, ກົດໝາຍ ແລະ ລະບຽບການ; ໃຫ້ບໍລິການຕໍ່ປະຊາຊົນດ້ວຍ ຄວາມຈຶງໃຈ ແລະ ຖືກຕ້ອງຕາມກົດໝາຍ ແລະ ລະບຽບການ;
2. ບົກບ້ອງສິດ, ຜົນປະໂຫຍດ ແລະ ກුດສັກສືຂອງບຸກຄົນ, ລວມໜູ້ ແລະ ຂອງລັດ;
3. ຮັກສາຄວາມລັບຂອງລັດ, ຄວາມລັບທາງລັດຖະການ, ນັບຖິການຈັດຕັ້ງ ແລະ ປະຕິບັດ ລະບຽບວິໄນຢ່າງເຂັ້ມງວດ;
4. ບົກປັກຮັກສາ ແລະ ອຸ່ມຄອງຊັບສິນຂອງລັດ;
5. ແຈ້ງຊີວະປະຫວັດ, ຊັບສິນ, ຫີ້ສິນຕ່າງໆຂອງຕົນ, ຂອງຜົວ ຫຼື ພຍ ແລະ ລູກ ຕາມຄວາມຈຶງ;
6. ຮັບໃຫ້ລັດຖະການຢ່າງໜ້ອຍເປັນເວລາສອງເທົ່າ ຂອງເວລາທີ່ຕົນໄດ້ໄປສຶກສາຢ່າງຍາຍ ໃນ ແລະ ຕ່າງປະເທດ ສໍາລັບຜູ້ທີ່ໄດ້ຮັບທຶນການສຶກສາຈາກລັດຖະບານ ຫຼື ອົງການຈັດຕັ້ງສາກົນທີ່ ຂ່ວຍເຫຼືອລັດຖະບານລາວ. ຖ້າບໍ່ດັ່ງນີ້ ຜູ້ກ່ຽວຕ້ອງທີ່ດີແກ່ນຄືນສອງເທົ່າ ຂອງທຶນທີ່ຕົນໄດ້ຮັບ;
7. ເສຍອາກອນລາຍໄດ້ໃຫ້ລັດ ຕາມກົດໝາຍ ແລະ ລະບຽບການ ລວມທັງຜູ້ທີ່ຖືກແຕ່ງ ຕັ້ງຈາກການຈັດຕັ້ງລັດ ໃຫ້ປະຕິບັດໜັກທີ່ ຢູ່ອົງການຈັດຕັ້ງສາກົນ ຫຼື ໂຄງການຕ່າງໆ ຢູ່ພາຍໃນ ຫຼື ຕ່າງປະເທດ ທີ່ໄດ້ຮັບເງິນເຕືອນ ຫຼື ເງິນອຸດໝູນຈາກໂຄງການ;
8. ສະຫຼຸບ ລາຍງານການປະຕິບັດວຽກງານຂອງຕົນຕໍ່ຂັ້ນເທິງຢ່າງເປັນປົກກະຕິ.

#### ມາດຕາ 58 ພັນທະສະເພາະຂອງພະນັກງານການນຳລະດັບສູງ ແລະ ລັດຖະກອນທີ່ມີຕຳແໜ່ງບໍລິຫານ

ພະນັກງານການນຳລະດັບສູງ ແລະ ລັດຖະກອນທີ່ມີຕຳແໜ່ງບໍລິຫານ ມີ ພັນທະສະເພາະ ດັ່ງນີ້:

1. ຊຸ້ນນຳ-ນຳພາ ແລະ ອຸ່ມຄອງການຈັດຕັ້ງປະຕິບັດວຽກງານໃຫ້ຖືກຕ້ອງຕາມພາລະບົດ ບາດ, ສິດ ແລະ ຫຼາທີ່ ທີ່ໄດ້ຮັບມອບໝາຍ ແລະ ຮັບຜິດຊອບຕໍ່ຜົນໄດ້ ຜົນເສຍຕໍ່ຂັ້ນເທິງ;
2. ອຸ່ມຄອງ, ກວດກາ ແລະ ແນະນຳການປະຕິບັດໜັກທີ່ວຽກງານ ຂອງພະນັກງານ-ລັດຖະກອນ ໃນຂອບເຂດຄວາມຮັບຜິດຊອບຂອງຕົນ;
3. ແຈ້ງຊີວະປະຫວັດ, ຊັບສິນ, ຫີ້ສິນຕ່າງໆຂອງຕົນ, ຂອງຜົວ ຫຼື ພຍ ແລະ ລູກ ຕາມຄວາມຈຶງ;
4. ເປັນແບບຢ່າງ ປະຍັດ, ຕ້ານການຟຸມເຝືອຍ, ຕ້ານພະຍາດອາດຍາສິດ ແລະ ຕ້ານການ ສໍລັດບໍ່ໝວງ.

## ໝວດທີ 4

### ຈັນຍາບັນຂອງພະນັກງານ-ລັດຖະກອນ

### ມາດຕາ 59 ຈັນຍາບັນຂອງພະນັກງານ-ລັດຖະກອນ

ພະນັກງານ-ລັດຖະກອນທຸກຄົນ ຕ້ອງປະເມີນໃຫ້ສອດຄ່ອງກັບຈຳນາຍັນ ເພື່ອຮັກສາຊື່ສູງ ກົດສັກສືຂອງຕົນ, ມີຄວາມຮັບຜິດຊອບຕໍ່ການປະຕິບັດໜ້າທີ່ ທີ່ການຈັດຕັ້ງມອບໝາຍໃຫ້, ນໍາໃຊ້ ວິຊາຊີບ ແລະ ໃຫ້ການບໍລິການປະຊາຊົນ ດ້ວຍຄວາມບໍລິສຸດ ສັດຊື່ ແລະ ຈຶ່ງໃຈ.

## ຈັນຢາບັນຂອງພະນັກງານ-ລັດຖະກອນ ປະກອບດ້ວຍ:

1. ຈັນຍາບັນຕໍ່ຕົນເອງ;
  2. ຈັນຍາບັນຕໍ່ວິຊາຊື້ບ;
  3. ຈັນຍາບັນຕໍ່ການຈັດຕັ້ງ;
  4. ຈັນຍາບັນຕໍ່ປະຊາຊົນ ແລະ ສັງຄົມ.

## ມາດຕາ 60 ຈັນຍາບັນຕໍ່ຕົນເອງ

ພະນັກງານ-ລັດຖະກອນ ຕ້ອງມີຈັນຍາບັນຕໍ່ຕົນເອງ ດ້ວຍການຝຶກຝຶນໜໍ່ໝູມຕົນເອງ ໃຫ້ກາຍເປັນພະນັກງານ-ລັດຖະກອນທີ່ດີ, ມີຄຸນຫາດການເນື້ອງໜັກແຜນັນ ແລະ ຄຸນສົມບັດສິນທຳປະຕິວັດ.

### ມາດຕາ 61 ຈັນຍາບັນຕໍ່ວິຊາຊີບ

ພະນັກງານ-ລັດຖະກອນ ຕ້ອງເຄື່ອນໄຫວວິຊາຊີບຂອງຕົນ ດ້ວຍຄວາມສັດຊື່ ແລະ ບໍ່ສະແໜງ  
ທາງີນປະໂຫຍດໃນທາງທີ່ບໍ່ຖືກຕ້ອງ ແລະ ຕ້ອງປະຕິບັດຈຳນຍ້ບັນຂອງຕົນ ຢ່າງເຂັ້ມງວດ.

## ມາດຕາ 62 ຈັນຍາບັນຕໍ່ການຈັດຕັ້ງ

ພະນັກງານ-ລັດຖະກອນ ຕ້ອງເຄີຍລົບ ແລະ ມີສະຕິຕໍ່ການຈັດຕັ້ງ, ມີຄວາມຮັບຜິດຊອບສູງຕໍ່ໜ້າທີ່ວຽກງານທີ່ໄດ້ຮັບມອບໝາຍ, ຮັກສາຄວາມລັບ ແລະ ປະຕິບັດລະບູບວິໄນຂອງການຈັດຕັ້ງຢ່າງເຂັ້ມງວດ.

ມາດຕາ 63 ຈັນຍາບັນຕໍ່ປະຊາຊົນ ແລະ ສັງຄົມ

ພະນັກງານ-ລັດຖະກອນ ຕ້ອງບໍລິການ, ຮັບໃຊ້ປະຊາຊົນ ແລະ ສັງຄົມ ດ້ວຍຄວາມຈິງໃຈ, ສະເໜີພາບ, ໄປ່າສີ, ມີກິລິຍາ ມາລະຍາດຕີ, ຖະໜອມຖ່ອມຕົວ, ບໍ່ຮຽກຮ້ອງສົ່ງຕອບແກນ ແລະ ບໍ່ສັງຄວາມຫຍຸ້ງຍາກ ໃຫ້ແກ່ປະຊາຊົນ ແລະ ສັງຄົມ ໃນເວລາປະຕິບັດໜ້າທີ່ວຽກງານ.

ລາຍລະອຽດຂອງຈົ່ນຍາບັນຂອງພະນັກງານ-ລັດຖະກອນ ໄດ້ກຳນົດໄວ້ໃນລະບູບການຕ່າງ  
ໝາງ.

## ໝວດທີ 5

### ການສືບສຸດການເປັນພະນັກງານ-ລັດຖະກອນ

#### ມາດຕາ 64 ການສືບສຸດການເປັນພະນັກງານ-ລັດຖະກອນ

ການເປັນພະນັກງານ-ລັດຖະກອນ ຈະສືບສຸດລົງໃນກໍລະນີໄດ້ໜຶ່ງ ດັ່ງນີ້:

1. ການລາອອກ;
2. ການເສຍສັນຊາດລາວ;
3. ການປະລະໜ້າທີ່;
4. ການຖືກໄລ່ອອກ;
5. ການເສຍກຳລັງແຮງງານ;
6. ການຮັບອຸດໝູນບໍ່ຈຳນານ;
7. ການເສຍຊີວິດ.

#### ມາດຕາ 65 ການລາອອກ

ພະນັກງານ-ລັດຖະກອນ ສາມາດລາອອກຈາກການເປັນພະນັກງານ-ລັດຖະກອນ ດ້ວຍຄວາມສະໜັກໃຈ ໂດຍມີການຮ້ອງຂໍ ແລະ ໄດ້ຮັບອະນຸຍາດຈາກການຈັດຕັ້ງ ຊຶ່ງຈະໄດ້ຮັບເງິນອຸດໝູນເທື່ອງງວ.

ສຳລັບພະນັກງານ-ລັດຖະກອນ ທີ່ມີອາຍຸການຕໍ່ໜ້ວ່າ ຫ້າປີ ຫຼື ຢຸດເຊົາວູກາງານກ່ອນໄດ້ຮັບອະນຸຍາດ ໃຫ້ຖືວ່າເປັນການປະລະໜ້າທີ່ ແລະ ຈະບໍ່ໄດ້ຮັບນະໂຍບາຍໃດໆ.

#### ມາດຕາ 66 ການເສຍສັນຊາດລາວ

ພະນັກງານ-ລັດຖະກອນທີ່ໄດ້ເສຍສັນຊາດລາວ ຈະສືບສຸດການເປັນພະນັກງານ-ລັດຖະກອນ.

#### ມາດຕາ 67 ການປະລະໜ້າທີ່

ພະນັກງານ-ລັດຖະກອນ ທີ່ໄດ້ປະລະໜ້າທີ່ຕິດຕໍ່ກັນເກີນກວ່າ ໜຶ່ງເດືອນ ໂດຍບໍ່ມີເຫດຜົນ ຈະສືບສຸດການເປັນພະນັກງານ-ລັດຖະກອນ.

#### ມາດຕາ 68 ການຖືກໄລ່ອອກ

ພະນັກງານ-ລັດຖະກອນ ທີ່ໄດ້ລະເມີດລະບຽບໃນຢ່າງຮ້າຍແຮງ ຫຼື ໄດ້ກະທຳຜິດທາງອາຍາ ໂດຍມີຄໍາຕັດສິນຂອງສານ ແລະ ໄດ້ມີຂໍຕົກລົງໃຫ້ອອກຈາກລັດຖະກອນແລ້ວ ຜູ້ກ່ຽວກຳຈະສືບສຸດການເປັນພະນັກງານ-ລັດຖະກອນ.

## ມາດຕາ 69 ການເສຍກຳລັງແຮງງານ

ພະນັກງານ-ລັດຖະກອນ ທີ່ອໍາດສະບັດຖະພາບແຮງງານ ຫຼື ສະພາວະປົກກະຕິຂອງຈິດໃຈ ຂຶ້ງບໍ່ສາມາດປະຕິບັດໜ້າທີ່ທາງລັດຖະການໄດ້ ຕາມການຢັ້ງຢືນຂອງຄະນະແພດ ຈະສັ້ນສຸດການເປັນພະນັກງານ-ລັດຖະກອນ ແລະ ຈະໄດ້ຮັບນະໂຍບາຍຕາມກົດໝາຍ ແລະ ລະບູບການປະກັນສັງຄົມ.

## ມາດຕາ 70 ການຮັບອຸດໜູນບໍານານ

ພະນັກງານ-ລັດຖະກອນຫຼຸກຄົນ ເມື່ອເຖິງກະສົງນບໍານານ ແລະ ຄົບປິການແລ້ວ ຕ້ອງໄດ້ຮັບອຸດໜູນບໍານານ ໂດຍບໍ່ຈໍາເປັນຕ້ອງຂຽນຄໍາຮ້ອງ ຂຶ້ງການຈັດຕັ້ງບໍ່ອນຜູ້ກ່ຽວສັ່ງກັດ ເປັນຜູ້ແຈ້ງໃຫ້ຮູ້ກ່ອນລ່ວງໜ້າ ໜຶ່ງປີ.

ເງື່ອນໄຂການຮັບອຸດໜູນບໍານານ ຂອງພະນັກງານ-ລັດຖະກອນ ມີ ດັ່ງນີ້:

1. ແພດຊາຍ ແລະ ແພດຍິງ ທີ່ມີອາຍຸກະສົງນຄົບ ຫົກສືບປີ. ສໍາລັບເພດຍິງຈະອອກຮັບອຸດໜູນບໍານານກ່ອນກໍໄດ້ ແຕ່ອາຍຸກະສົງນບໍ່ໃຫ້ຫຼຸດ ຫ້າສືບຫ້າປີ;
2. ອາຍຸການເຮັດວຽກ ແຕ່ ຊາວຫ້າປີ ຂຶ້ນໄປ.

ລັດຖະກອນທີ່ຄົບເງື່ອນໄຂ ແລະ ໄດ້ຮັບອະນຸຍາດຮັບອຸດໜູນບໍານານ ຈະໄດ້ຮັບຂັ້ນເງິນເດືອນເພີ່ມຕື່ມ ໜຶ່ງຂັ້ນ. ສໍາລັບ ຜູ້ນຳລະດັບສູງ ໄດ້ກຳນົດໄວ້ໃນລະບູບການຕ່າງໆຫກາ.

## ມາດຕາ 71 ການເສຍຊີວິດ

ພະນັກງານ-ລັດຖະກອນທີ່ເສຍຊີວິດ ຈະສັ້ນສຸດການເປັນພະນັກງານ-ລັດຖະກອນ ແລະ ຈະໄດ້ຮັບນະໂຍບາຍຕາມກົດໝາຍ ແລະ ລະບູບການ.

ສໍາລັບພະນັກງານ-ລັດຖະກອນທີ່ເສຍຊີວິດ ໃນເວລາປະຕິບັດໜ້າທີ່ທາງລັດຖະການ ຈະໄດ້ຮັບຂັ້ນເງິນເດືອນ ເພີ່ມຕື່ມ ໜຶ່ງຂັ້ນ ເພື່ອຄົດໄລ່ເງິນອຸດໜູນເສຍຊີວິດ. ສໍາລັບ ຜູ້ນຳລະດັບສູງ ໄດ້ກຳນົດໄວ້ໃນລະບູບການຕ່າງໆຫກາ.

## ພາກທີ IV

### ຂັ້ນຕອນການລົງວິໄນ ແລະ ຄະນະກຳມະການວິໄນ

#### ໝວດທີ 1

### ຂັ້ນຕອນການລົງວິໄນ

## ມາດຕາ 72 ການພິຈາລະນາຄວາມຜິດຂອງພະນັກງານ-ລັດຖະກອນ

ຄວາມຜິດຂອງພະນັກງານ-ລັດຖະກອນ ຕ້ອງນຳມາພິຈາລະນາໃນກອງປະຊຸມ ຂອງຄະນະກຳມະການວິໄນ ຂຶ້ງຕ້ອງມີຜູ້ເຂົ້າຮ່ວມຢ່າງໜ້ອຍ ສອງສ່ວນສາມ ຂອງຄະນະກຳມະການວິໄນຫຼັງໜີດ.

ມະຕິກອງປະຊຸມຂອງຄະນະກຳມະການວິໄນ ຈະມີຜົນສັກສິດໄດ້ ກໍຕໍ່ເມື່ອໄດ້ຮັບຄວາມເຫັນດີຈາກສົງສ່ວນໜ້າຍຂອງຜູ້ເຂົ້າຮ່ວມກອງປະຊຸມ.

ພະນັກງານ-ລັດຖະກອນຜູ້ຖືກກ່າວຫາ ຕ້ອງໄດ້ຂີ້ແຈງເຫດຜົນ ແລະ ນໍາເອົາຫຼັກຖານມາອ້າງ  
ໃຈ ເພື່ອປຶກປ້ອງຕົນເອງ ກ່ອນຄະນະກຳມະການວິໄນຈະລົງມະຕິ.

ພາຍຫຼັງກອງປະຊຸມຄະນະກຳມະການວິໄນ ມີມະຕິແລ້ວ ກໍໃຫ້ສະເໜີປະຫານຄະນະ  
ກຳມະການວິໄນ ອອກຂີ້ຕົກລົງ.

ພາຍຫຼັງມີຂີ້ຕົກລົງແລ້ວ ກໍໃຫ້ປະກາດຄວາມຜິດ ແລະ ມາດຕະການທາງວິໄນຕໍ່ຜູ້ກ່ຽວ  
ແລ້ວແຈ້ງໃຫ້ພາກສ່ວນທີ່ກ່ຽວຂ້ອງຊາບ ແລະ ປະຕິບັດ.

### ມາດຕາ 73 ຂັ້ນຂອງວິໄນ

ວິໄນ ມີ ສີ ຂັ້ນ ດັ່ງນີ້:

1. ຂັ້ນໜຶ່ງ: ຕີຕູນ ໂດຍບັນທຶກຄວາມຜິດໄວ້ເປັນຫຼັກຖານ;
2. ຂັ້ນສອງ: ກ່າວເຕືອນ ໂດຍໃຫ້ຂຽນໃບສໍາຫຼວດຕົນເອງ ແລະ ບັນທຶກຄວາມຜິດໄວ້  
ເປັນຫຼັກຖານ;
3. ຂັ້ນສາມ: ໂຈການເລື່ອນຂັ້ນເງິນເດືອນ ແລະ ການຍ້ອງຢືນ, ຫຼຸດຕຳແໜ່ງບໍລິ  
ທານ ຫຼື ຍ້າຍໄປຮັບໜ້າທີ່ອື່ນທີ່ມີຕຳແໜ່ງຕໍ່ກວ່າເກົ່າ, ປິດຕຳແໜ່ງບໍລິທານ ພ້ອມທັງບັນທຶກໄວ້ໃນ  
ສໍານວນເອກະສານປະຫວັດ ຂອງພະນັກງານ-ລັດຖະກອນ;
4. ຂັ້ນສີ: ໃຫ້ອອກຈາກລັດຖະການ ໂດຍບໍ່ໄດ້ຮັບນະໂຍບາຍໄດ້.

### ມາດຕາ 74 ກຳນົດເວລາພິຈາລະນາການລົງວິໄນ

ການພິຈາລະນາການລົງວິໄນ ໃຫ້ສໍາເລັດພາຍໃນກຳນົດເວລາ ດັ່ງນີ້:

1. ສີບຫ້າວັນ ສໍາລັບຂັ້ນໜຶ່ງ;
2. ສາມສີບຫ້າວັນ ສໍາລັບຂັ້ນສອງ;
3. ຫິກາສີບຫ້າວັນ ສໍາລັບຂັ້ນສາມ;
4. ເກົ່າສີບຫ້າວັນ ສໍາລັບຂັ້ນສີ.

### ມາດຕາ 75 ການຕັດເງິນເດືອນຂອງພະນັກງານ-ລັດຖະກອນທີ່ຖືກງົດການປະຕິບັດໜ້າທີ່ຊື່ວຄາວ

ພະນັກງານ-ລັດຖະກອນທີ່ຖືກງົດການປະຕິບັດໜ້າທີ່ຊື່ວຄາວ ຕາມທີ່ໄດ້ກຳນົດໄວ້ໃນມາດຕາ  
30 ຂອງກົດໝາຍສະບັບນີ້ ຈະຖືກຕັດເງິນເດືອນພື້ນຖານໄວ້ກ່ອນ ຫ້າສີບສ່ວນຮ້ອຍ. ໃນກໍລະນີຄະນະ  
ກຳມະການວິໄນ ຫຼື ສາມປະຊາຊົນ ພິຈາລະນາເຫັນວ່າ ຜູ້ກ່ຽວຂໍມີຄວາມຜິດຕາມຂໍ້ກ່າວຫາຜູ້ກ່ຽວກໍຈະ  
ໄດ້ຮັບເງິນເດືອນທີ່ຫັກໄວ້ນັ້ນຄືນຫັງໝົດ.

### ມາດຕາ 76 ການສະເໜີພິຈາລະນາຄືນການລົງວິໄນ

ພະນັກງານ-ລັດຖະກອນທີ່ຖືກລົງວິໄນ ຫາກເຫັນວ່າຕົນເອງບໍ່ໄດ້ຮັບຄວາມເປັນທຳແລ້ວ ຜູ້ກ່ຽວ  
ກໍມີສິດສະເໜີໄປຢັ້ງຄະນະກຳມະການວິໄນຂັ້ນເທິງຕົດນັ້ນ ເພື່ອພິຈາລະນາຄືນໃໝ່ ພາຍໃນກຳນົດ  
ເວລາ ສາມສີບຫ້າວັນ ນັບແຕ່ວັນໄດ້ຮັບຂີ້ຕົກລົງ ເປັນຕົ້ນໄປ.

## ធម៌ទី 2

## ມາດຕາ 77 ຕະນະກຳມະການວິໄນ

ຄະນະກຳມະການວິໄນ ມີ ດັ່ງນີ້:

1. ຄະນະກຳມະການວິໄນຂັ້ນກະຊວງ;
  2. ຄະນະກຳມະການວິໄນຂັ້ນແຂວງ;
  3. ຄະນະກຳມະການວິໄນຂັ້ນເມືອງ.

ມາດຕາ 78 ຄະນະກຳມະການວິໄນຂັ້ນກະຊວງ

ຄະນະກຳມະການວິໄນຂັ້ນກະຊວງ ປະກອບດ້ວຍ:

1. ລັດຖະມົນຕີ ຫຼື ຫົວໜ້າອີງການລັດທຸງບເທິກະຊວງ ເປັນປະຫານ;
  2. ຫົວໜ້າກົມຈັດຕັ້ງ ແລະ ພະນັກງານ ເປັນຮອງປະຫານ;
  3. ຫົວໜ້າກົມກວດກາ ເປັນກຳມະການ;
  4. ຫົວໜ້າກົມ ບ່ອນພະນັກງານ-ລັດຖະກອນທີ່ຖືກກ່າວຫາສັງກັດຢູ່ ເປັນກຳມະການ;
  5. ພະນັກງານ-ລັດຖະກອນອາວຸໄສ ຫຼື ຫົວໜ້າໜ່ວຍງານ ບ່ອນພະນັກງານ-ລັດຖະກອນ ທີ່ຖືກກ່າວຫາສັງກັດຢູ່ ເປັນກຳມະການ;
  6. ຜູ້ຕາງໜ້າຈາກອີງການຈັດຕັ້ງມະຫາຊືນຂອງກະຊວງ ຫຼື ອີງການລັດທຸງບເທິກະຊວງ ເປັນກຳມະການ.

ມາດຕາ 79 ຄະນະກຳມະການວິໄນຂັ້ນແຂວງ

ຕະນະກຳມະການວິໄນຂັ້ນແຂວງ ປະກອບດ້ວຍ:

1. ເຈົ້າແຂວງ, ເຈົ້າຄອງນະຄອນຫຼວງ ເປັນປະທານ;
  2. ຫິວໜ້າຄະນະຈັດຕັ້ງ ເປັນຮອງປະທານ;
  3. ຫິວໜ້າພະແນກພາຍໃນ ເປັນຮອງປະທານ;
  4. ປະທານຄະນະກຳມະການກວດກາ ເປັນກຳມະການ;
  5. ຫິວໜ້າພະແນກ ແລະ ພະນັກງານ-ລັດຖະກອນອາວຸໂສ ບ່ອນພະນັກງານ-ລັດຖະກອນ ທີ່ຖືກກ່າວໜ້າສັງກັດຢູ່ ເປັນກຳມະການ;
  6. ຜູ້ຕາງໜ້າຈາກອົງການຈັດຕັ້ງມະຫາຊັນ ບ່ອນພະນັກງານ-ລັດຖະກອນທີ່ຖືກກ່າວໜ້າສັງກັດຢູ່ ເປັນກຳມະການ.

ມາດຕາ 80 ຄະນະກຳມະການວິໄນຂັ້ນເມືອງ

ຄະນະກຳມະການວິໄນຂັ້ນເມືອງ ປະກອບດັວຍ:

1. ເຈົ້າເມືອງ, ຫົວໜ້າເຫດສະບານ, ເຈົ້ານະຄອນ ເປັນປະທານ;
  2. ຫົວໜ້າຄະນະຈັດຕັ້ງ ເປັນຮອງປະທານ;

ມາດຕາ 81 ສີດ ແລະ ຫ້າທີ່ ຂອງຄະນະກຳມະການວິໄນ

ຄະນະກຳມະການວິໄນແຕ່ລະຂັ້ນ ມີ ສິດ ແລະ ຫຼາກທີ່ ຕາມຂອບເຂດຄວາມຮັບຜິດຊອບຂອງຕົນ ດັ່ງນີ້:

1. ເຊີນບຸກຄົນ ແລະ ການຈັດຕັ້ງທີ່ກ່ຽວຂ້ອງເພື່ອສອບຖາມ ແລະ ສະໜອງຂໍ້ມູນກ່ຽວກັບການລະເມີນຂອງພະນັກງານ-ລັດຖະກອນ;
  2. ກຽງຜູ້ຖືກກ່າວຫາ ມາສອບຖາມ ຫຼື ໃຫ້ສະເໜີຂໍ້ມູນຫຼັກຖານ ເພື່ອຍັງລືນຄວາມບໍລິສຸດຂອງຕົນ;
  3. ຄົນຄວາມຝຶຈາລະນາມາດຕະການທາງວິໄນ ຕໍ່ພະນັກງານ-ລັດຖະກອນ ທີ່ຖືກກ່າວຫາຕາມຂັ້ນຂອງວິໄນ ທີ່ໄດ້ກຳນົດໄວ້ໃນມາດຕາ 73 ຂອງກົດໝາຍສະບັບນີ້;
  4. ພິຈາລະນາຄໍາສະເໜີ ຂອງພະນັກງານ-ລັດຖະກອນ ທີ່ຖືກລົງວິໄນຈາກການຈັດຕັ້ງຂັ້ນລຸ່ມ;
  5. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບົບການ.

ພາກທີ V

๒๖๘

ມາດຕາ 82 ຂຶ້ນ້າມສຳລັບພະນັກງານ-ວັດຖາກອນ

ຫ້າມ ພະນັກງານ-ລັດຖະກອນ ມີ ພິດຕິກຳ ດັ່ງນີ້:

1. ໂຄສະນາຕ້ານ ແນວທາງຂອງພັກ, ນະໂຢບາຍ, ກິດມາຍຂອງລັດ ຫຼື ສັງເຜີນສະຫຼອນ  
ຕໍ່ເຮືດຄອງປະເພນີ ແລະ ວັດທະນະຫຳອັນດີ່ງາມຂອງຊາດ, ແນວຄົດຈິດໃຈຂອງປະຊາຊົນ ແລະ  
ສັງຄົມ;
  2. ຂໍເອົາ, ທວງເອົາ, ອັບ ຫຼື ໃຫ້ສິນບິນ, ສວຍໃຊ້ອຳນາດ, ໜ້າທີ່ ແລະ ຕຳແໜ່ງຂອງ  
ຕົນ, ກິດໜ່ວງທ່ວງດີ່ງ ແກ້ໄຂວຽກງານ ຊຶ້ງກໍໃຫ້ເກີດເຜີນເສຍຫາຍແກ່ບຸກຄົນ, ມີຕິບຸກຄົນ ແລະ  
ການຈັດຕັ້ງ;
  3. ເມີນເສີຍ, ປະລະໜ້າທີ່ຕາມລຳພັງ ຫຼື ຢຸດເຊົາວຽກງານ ໂດຍບໍ່ໄດ້ຮັບອະນຸຍາດ  
ຈາກການຈັດຕັ້ງ;

ມາດຕາ 83 ຂຶ້ນ້າມສໍາລັບຄະນະກຳນະການວິໄນ

- ห้าม กระทำการใดๆใน มี ข้อต่อไปนี้:

  1. พิจารณาตีกลัง ลิงวิโนด์พัฒนา-ลดทุกภัยโดยบลสอดคล้องกับน้ำโอบฯ,  
กีดขวาง และ ลระบุภagan;
  2. ข้ออ่า, ห่วงอ่า ซึ่รับสินบิน ในกรณีพิจารณาลังวิโนด;
  3. บังตับ และ นาบชู ผู้ที่ก่อวายาให้ยอมรับความผิด;
  4. มีจะกระทำการใดพัฒนา-ลดทุกภัย;
  5. เปิดเผยความลับ และ ข้อมูลภายนอกภaganลิงวิโนด;
  6. มีข้อต่อไปนี้ ที่เป็นภaganและเมิดกีดขวาง และ ลระบุภagan.

### มาตรา 84 ข้อท้ามสำลับกานจัดตั้ง

ข้าม ภานุจัตติ มี พิดติกำ ดั่งนี้:

1. ພິຈາລະນາ, ຕັດສິນ ແລະ ຕົກລົງກ່ຽວກັບ ການບັນຈຸ, ການແຕ່ງຕັ້ງ, ການສັບຊັອນ, ການຍົກຍ້າຍ, ການປະຕິບັດນະໂຍບາຍ ແລະ ການລົງວິໄນຕໍ່ພະນັກງານ-ລັດຖະກອນ ທີ່ບໍ່ສອດຄ່ອງກັບກົດໝາຍ ແລະ ລະບຽບການ;
  2. ອອກລະບຽບການທີ່ບໍ່ສອດຄ່ອງກັບກົດໝາຍ ຊຶ່ງກໍ່ໃຫ້ເກີດຄວາມສີຍໜາຍຕໍ່ການຈັດຕັ້ງ, ຂະແໜງການ, ລວມໝູ້ ແລະ ບຸກຄົນ;
  3. ກະທຳໃນສິ່ງທີ່ບໍ່ເປັນການຊຸກຍູ້, ສົ່ງເສີມເຜີນປະໂຫຍດ ແລະ ຄວາມກ້າວໜ້າຂອງພະນັກງານ-ລັດຖະກອນ;
  4. ຮັບເອົາ ພະນັກງານຕາມສັບຍາ, ພະນັກງານອາສາສະໜັກ ແລະ ລັດຖະກອນໃໝ່ ໂດຍບໍ່ໄດ້ຮັບອະນຸຍາດ;
  5. ຮັບເອົາພະນັກງານ-ລັດຖະກອນທີ່ຖືກລົງວິໄນ ຂັ້ນສື່ ຕາມທີ່ໄດ້ກຳນົດໄວ້ໃນມາດຕາ 73 ຂອງກົດໝາຍສະບັບນີ້;

ພາກທີ VI

## ການຄູ່ມຄອງ ແລະ ກວດກາ ພະນັກງານ-ລັດຖະກອນ

ໝວດທີ 1

## ການຄຸ້ມຄອງພະນັກງານ-ລັດຖະກອນ

ມາດຕາ 85 ອົງການຄຸ້ມຄອງພະນັກງານ-ລັດຖະກອນ

ລັດຖະບານ ເປັນຜູ້ຄຸ້ມຄອງພະນັກງານ-ລັດຖະກອນຢ່າງລວມສູນ ເປັນເອກະພາບໃນຂອບເຂດ ທີ່ວປະເທດ ໂດຍມີການແບ່ງຂັ້ນຄຸ້ມຄອງ ໃຫ້ກະຊວງ, ອົງການລັດຖຽບເທົ່າກະຊວງ, ອົງການປົກຄອງຂັ້ນແຂວງ ແລະ ຂັ້ນເມືອງ.

ລັດຖະບານ ມອບໃຫ້ຄະນະຈັດຕັ້ງສູນກາງພັກ ແລະ ກະຊວງພາຍໃນ ເປັນເສນາທິການ  
ກົງວອກບໍາການຄຸ້ມຄອງພະນັກງານ-ລັດຖະກອນ ຕາມພາລະບົດບາດຂອງຕົນ

ມາດຕາ 86 ສີດ ແລະ ຫັນທີ ຂອງຄະນະຈັດຕັ້ງສົນກາງພົກ

ໃນການຄຸ້ມຄອງພະນັກງານ-ລັດຖະກອນ ຄະນະຈັດຕັ້ງສູນກາງພັກ ມີ ສິດ ແລະ ຂັ້າທີ່  
ດັ່ງນີ້:

1. ຄົນຄວ້າ ແນວທາງ, ນະໂໄບທາຍ, ແຜນຢຸດທະສາດ, ກົດໝາຍ ແລະ ລະບຽບການກັງວັນກັບການຄຸມຄອງພະນັກງານ-ລັດຖາກອນ ແຕ່ຂັ້ນ ຫົວໜ້າກົມ, ຫົວໜ້າອີງການລັດຫຼັບເທິກົມຂຶ້ນໄປ ເພື່ອສະເໜີຂັ້ນເທິງຟິຈາລະນາ:

2. ໂຄສະນາ, ເຜີຍແຜ່ ແນວທາງ, ນະໂໄບບາຍ, ແຜນຢຸດທະສາດ, ກົດໝາຍ ແລະ ລະບຽບ  
ການ ກ່ຽວກັບການຄຸ້ມຄອງພະນັກງານ-ລັດຖະກອນ ແຕ່ຂຶ້ນ ຫົວໜ້າກົມ, ຫົວໜ້າອົງການລັດ  
ທາບເທິກົມ ຂຶ້ນໄປ ໃນຂອບເຂດຫົວປະເທດ:

3. តើអ្នកវាមាតចម្លាប់, ពេះនីខេ និង សម្រេច រាយការណ៍ពេញចិត្ត ឬ រាយការណ៍មិនបាន  
ធម្មជាក្រុង-ធម្មករណ៍ ពេលខ្សោយ ឬវិញ្ញារិយាល័យ, ឬវិញ្ញាអិរិយាល័យ ឬទាំងពីរ; ឱ្យ

5. ຄົ້ນຄວ້າ ລະບອບການປະເມີນຜົນການປະຕິບັດວຽກງານ ຂອງພະນັກງານ-ລັດຖະກອນ ແຕ່ຂັ້ນ ຫົວໜ້າກົມ, ຫົວໜ້າອົງການລັດທູບເຫຼົາກົມ ຂຶ້ນໄປ;
6. ຄົ້ນຄວ້າ ແລະ ສະເໜີຂັ້ນເທິງ ພິຈາລະນາປະຕິບັດນະໂຍບາຍຕໍ່ພະນັກງານການນຳລະດັບສູງ ຕາມລະບູບການ.
7. ຊຸກຍູ້ ແລະ ຕິດຕາມ ການຈັດຕັ້ງປະຕິບັດວຽກງານຄຸ້ມຄອງພະນັກງານ-ລັດຖະກອນ ໃນຂອບເຂດທີ່ວປະເທດ;
8. ຂຶ້ນນຳ ການເວັບກຳສະຖິຕີ ແລະ ການຄຸ້ມຄອງສໍານວນເອກະສານຂອງພະນັກງານ-ລັດຖະກອນ ແຕ່ຂັ້ນ ຫົວໜ້າກົມ, ຫົວໜ້າອົງການລັດທູບເຫຼົາກົມ ຂຶ້ນໄປ;
9. ປະສານສົມທີບັນດາອົງການຈັດຕັ້ງພັກ, ລັດ, ແນວລາວສັງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ແລະ ທ້ອງຖິ່ນ ໃນການຈັດຕັ້ງປະຕິບັດວຽກງານຄຸ້ມຄອງພະນັກງານ-ລັດຖະກອນ;
10. ພິວພັນ, ຮ່ວມມືກັບຕ່າງປະເທດ, ພາກພື້ນ ແລະ ສາກົນກ່ຽວກັບການຄຸ້ມຄອງພະນັກງານ-ລັດຖະກອນ;
11. ສະຫຼຸບ ແລະ ລາຍງານ ການເຄື່ອນໄຫວວຽກງານຂອງຕົນ ຕໍ່ຂັ້ນເທິງຢ່າງເປັນປົກກະຕິ;
12. ນຳໃຊ້ສິດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບູບການ.

#### ມາດຕາ 87 ສິດ ແລະ ໜ້າທີ່ ຂອງກະຊວງພາຍໃນ

ໃນການຄຸ້ມຄອງພະນັກງານ-ລັດຖະກອນ ກະຊວງພາຍໃນ ມີ ສິດ ແລະ ໜ້າທີ່ ດັ່ງນີ້:

1. ຄົ້ນຄວ້າ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບູບການ ກ່ຽວກັບການຄຸ້ມຄອງພະນັກງານ-ລັດຖະກອນ ແຕ່ຂັ້ນ ຮອງຫົວໜ້າກົມ, ຮອງຫົວໜ້າອົງການລັດທູບເຫຼົາກົມ ລົງມາ ແລະ ຜູ້ມີວຸດທິການສຶກສາລະດັບປະລິນຍາເອກ ຂຶ້ນໄປ ເພື່ອສະເໜີຂັ້ນເທິງພິຈາລະນາ;
2. ໂຄສະນາ, ເຜີຍແຜ່ ນະໂຍບາຍ, ແຜນຍຸດທະສາດ, ກົດໝາຍ ແລະ ລະບູບການ ກ່ຽວກັບການຄຸ້ມຄອງພະນັກງານ-ລັດຖະກອນ ໃນຂອບເຂດທີ່ວປະເທດ;
3. ຄົ້ນຄວ້າມາດຕະຖານ, ເງື່ອນໄຂ ແລະ ສະເໜີ ການແຕ່ງຕັ້ງ ຫຼື ການຍິກຍ້າຍພະນັກງານ-ລັດຖະກອນ ແຕ່ຂັ້ນ ຮອງຫົວໜ້າກົມ, ຮອງຫົວໜ້າອົງການລັດທູບເຫຼົາກົມ ລົງມາ ແລະ ຜູ້ມີວຸດທິການສຶກສາລະດັບປະລິນຍາເອກ ຂຶ້ນໄປ;
4. ຄົ້ນຄວ້າ ສ້າງແຜນກຳນົດ, ແຜນການຝຶກອົບນົມ ແລະ ການຝັດທະນາ ພະນັກງານ-ລັດຖະກອນ ໃຫ້ຜູ້ບໍລິຫານລະດັບສູງ ແລະ ບໍລິຫານລະດັບກາງ ກ່ຽວກັບການບໍລິຫານຄຸ້ມຄອງລັດ;
5. ຄົ້ນຄວ້າລະບອບການປະເມີນຜົນການປະຕິບັດວຽກງານ ຂອງພະນັກງານ-ລັດຖະກອນ ໃນຂອບເຂດທີ່ວປະເທດ;
6. ຊຸກຍູ້ ແລະ ຕິດຕາມການຈັດຕັ້ງປະຕິບັດວຽກງານຄຸ້ມຄອງພະນັກງານ-ລັດຖະກອນ ໃນຂອບເຂດທີ່ວປະເທດ;

7. ຊື້ນໍາ ການເກັບກຳສະຖິຕີ ແລະ ການຄຸ້ມຄອງສໍານວນເອກະສານຂອງພະນັກງານ-ລັດຖະກອນ ໃນຂອບເຂດທົ່ວປະເທດ;

8. ຄົ້ນຄວາ, ກຳນົດລະບູບການກ່ຽວກັບ ລະບອບເງິນເດືອນ, ເງິນອຸດໝູນ ແລະ ເງິນນະໂຍບາຍລວມທັງລະບູບການຍົງຍໍ ແລະ ການລົງວິໄນ;

9. ຄົ້ນຄວ້າ, ກໍານົດມາດຕະຖານ ແລະ ເງື່ອນໄຂຕຳແໜ່ງບໍລິຫານ, ຕຳແໜ່ງວິຊາການ ແລະ ຕຳແໜ່ງງານ ຂອງລັດຖະກອນ;

10. ຄົ້ນຄວາລະບູບການກ່ຽວກັບ ການສອບເສັງຕັດເລືອກເຂົ້າເປັນລັດຖະກອນ, ການເລືອນຂັ້ນ, ການເລືອນຂັ້ນ, ການແຕ່ງຕັ້ງ, ການຍິກຍ້າຍ ແລະ ການປິດຕຳແຫ່ງໆ ຂອງລັດຖະກອນ;

11.ສັງລວມ ວຽກງານຄຸ້ມຄອງລັດຖະກອນ ແລະ ແຜນຄວາມຕ້ອງການຈຳນວນຕົວເລກ  
ລັດຖະກອນໃໝ່ໃນແຕ່ລະບີ ເພື່ອສະເໜີລັດຖະບານພິຈາລະນາ ພ້ອມທັງຊູກູ້ ແລະ ຕິດຕາມການ  
ຮັບສັດຖະກອນໃໝ່;

12.ສ້າງ ແລະ ບັບປຸງ ລະບົບບໍລິຫານຂໍ້ມູນລັດຖະກອນໃຫ້ທັນສະໄໝ ທີ່ສາມາດເຊື່ອມໄປງ້າປ້ອງການຈັດຕັ້ງພັກ, ລັດ, ແມວລາວສ້າງຊາດ ແລະ ອົງການຈັດຕັ້ງມະຫາຊື່ນຂັ້ນສູນກາງ ແລະ ຫ້ອງກຳນົດ;

13.ພິຈາລະນາແກ້ໄຂຄໍາຮັງທຸກ ແລະ ລາຍລະອຽດການສະເໜີຂອງລັດຖະກອນ ຕາມຂອບເຂດ  
ຄວາມຮັບຜິດຊອບຂອງຕົນ;

14.ປະສານສົມທີບກັບອົງການຈັດຕັ້ງພັກ, ລັດ, ແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ ແລະ ຫ້ອງຖິ່ນ ໃນການຈັດຕັ້ງປະຕິບັດວຽການຄຸ້ມຄອງພະນັກງານ-ລັດຖະກອນ;

15. ພິວພັນ, ຮ່ວມມືກັບຕ່າງປະເທດ, ພາກພື້ນ ແລະ ສາກົນກ່ຽວກັບການຄຸ້ມຄອງ  
ພະນັກງານ-ລັດຖະກອນ;

16.ສະຫຼຸບ ແລະ ລາຍງານ ການເຄືອນໄຫວ່ງກາງນຂອງຕົນຕໍ່ຂັ້ນເທິງຢ່າງເປັນປົກກະຕິ;

17.ນໍາໃຊ້ສິດ ແລະ ປະຕິບັດໜ້າທີ່ອືນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບ  
ການ.

ມາດຕາ 88 ສີດ ແລະ ຫັນທີ ຂອງກະຊວງ, ອົງການລັດຖະບໍດີກະຊວງ

ในกานถืมคงายะນกາງານ-ลัดຖະການ ກະຊວງ, ອົງການລັດທູບເທົ່າກະຊວງ ໂດຍແມ່ນ  
ກົມຈັດຕັ້ງ ແລະ ພະນັກງານ ເປັນເສັນທິການ ມີ ສິດ ແລະ ຫຼັກທີ່ ດັ່ງນີ້:

1. ຄົນຄວ້າ ແລະ ສ້າງແຜນຍຸດທະສາດ ກ່ຽວກັບງາງການຄຸ້ມຄອງລັດຖະກອນຂອງຂະແໜງ  
ການຕືນ ບິນພື້ນຖານແຜນຍຸດທະສາດ ແລະ ແຜນການລວມຂອງລັດຖະບານ;

2. ຕົ້ນຄວາ ສ້າງແຜນກຳນົດ ແລະ ແຜນການ ໃນການຝຶກອົບຮົມ ແລະ ການພັດທະນາລັດຖະກອນຂອງຂະແໜງການຕົນ ກ່ຽວກັບເຕັກນິກວິຊາການ ແລະ ຜູ້ບໍລິຫານລະດັບຕົນ ກ່ຽວກັບການບໍລິຫານຄຸ້ມຄອງລັດ ເປັນແຕ່ລະໄລຍະ;

ມາດຕາ 89 ສີດ ແລະ ຫ້າທີ່ ຂອງອົງການປິກຄອງແຂວງ, ນະຄອນຫຼວງ

ໃນການຄຸ້ມຄອງພະນັກງານ-ລັດຖະກອນ ອົງການປຶກຄອງແຂວງ, ນະຄອນຫຼວງ ໂດຍແມ່ນ ຄະນະຈັດຕັ້ງ, ພະແນກພາຍໃນ ແຂວງ, ນະຄອນຫຼວງ ເປັນເສັນທິການ ມີ ສີດ ແລະ ຫຼາທີ່ ດັ່ງນີ້:

1. ຄົ້ນຄວາ ແລະ ສ້າງແຜນຍຸດທະສາດ ກ່ຽວກັບວຽກງານຄຸ້ມຄອງລັດຖະກອນ ໃນຂັ້ນຄຸ້ມຄອງຂອງຕົນ ບິນເພີ້ນຖານແຜນຍຸດທະສາດ ແລະ ແຜນການລວມຂອງລັດຖະບານ;
  2. ຄົ້ນຄວາ ສ້າງແຜນກຳນົດ ແລະ ແຜນການ ໃນການຝຶກອົບຮົມ ແລະ ການພັດທະນາ ລັດຖະກອນໃນຂັ້ນຄຸ້ມຄອງຂອງຕົນ ກ່ຽວກັບການບໍລິຫານຄຸ້ມຄອງລັດ ໄທີ່ຜູ້ບໍລິຫານລະດັບຕົ້ນ ເປັນແຕ່ລະໄລຍະ;
  3. ຄົ້ນຄວາ, ກຳນົດ ມາດຕະຖານຕຳແໜ່ງບໍລິຫານ, ຕຳແໜ່ງວິຊາການ ແລະ ຕຳແໜ່ງງານຂອງລັດຖະກອນ ໃນຂັ້ນຄຸ້ມຄອງຂອງຕົນ;
  4. ຄຸ້ມຄອງລັດຖະກອນ ຫາງດ້ານຈຳນວນ, ຄຸນນະພາບ, ປະຕິບັດນະໂໄຍບາຍ ແລະ ລົງວິໄນ ລັດຖະກອນໃນຂັ້ນຄຸ້ມຄອງຂອງຕົນ ຕາມກົດໝາຍ ແລະ ລະບຽບການ;
  5. ສັງລວມ ວຽກງານຄຸ້ມຄອງລັດຖະກອນ ແລະ ແຜນຄວາມຕ້ອງການຈຳນວນຕົວເລກລັດຖະກອນໃໝ່ ໃນແຕ່ລະບົບ ເພື່ອລາຍງານຕໍ່ກະຊວງພາຍໃນຕາມລະບຸບການ;

6. ຈັດຕັ້ງ ການສອບເສັງຄັດເລືອກລັດຖະກອນໃໝ່, ການເລື່ອນຂັ້ນ, ການເລື່ອນຂັ້ນ, ການແຕ່ງຕັ້ງ, ການຍິວຍ້າຍ, ການປິດຕຳແໜ່ງ ແລະ ການປະເມີນຜົນການປະຕິບັດວຽກາຖານຂອງພະນັກງານ-ລັດຖະກອນ ໃນຂັ້ນຄົມຄອາຊອາຕົມ;

7. ນໍາໃຊ້ລະບົບບໍລິຫານຂໍ້ມູນລັດຖະກອນທີ່ທັນສະໄໝ ແລະ ສາມາດເຊື່ອມໄຍງ້ກັບ  
ຂະແໜງການອື່ນ ແລະ ອົງການຄຸ້ມຄອງພະນັກງານ-ລັດຖະກອນ ທີ່ກ່ຽວຂ້ອງ;

8. ພິຈາລະນາແກ້ໄຂຕຳຫຼອງທຸກ ແລະ ການສະເໜີຂອງລັດຖະກອນ ຕາມຂອບເຂດ  
ຄວາມຮັບຜິດຊອບຂອງຕົນ;

9. ພົມມືສັນ, ຮ່ວມມືກັບຕ່າງປະເທດ, ພາກພື້ນ ແລະ ສາກົນ ກ່ຽວກັບການຄຸ້ມຄອງ  
ພະນັກງານ-ລັດຖະກອນ ຕາມການມອບໝາຍ;

11. ນໍາໃຊ້ສືດ ແລະ ປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ ແລະ ລະບຽບ  
ການ:

ມາດຕາ 90 ສີດ ແລະ ຫັນທີ ຂອງອົງການປຶກຄອງເມືອງ, ໜ້າສະບານ, ນະຄອນ

ในกานถืมถองພະນັກງານ-ລັດຖະກອນ ອົງການປຶກຄອງເມືອງ, ແກສະບານ, ນະຄອນໄດຍແມ່ນ ຄະນະຈັດຕັ້ງ, ຫ້ອງການພາຍໃນ ເມືອງ, ແກສະບານ, ນະຄອນ ເປັນເສນາທີການ ມີສິດ ແລະ ຫຼັາທີ ດັ່ງນີ້:

1. ສ້າງ, ຈັດຕັ້ງປະຕິບັດ ແຜນການຂອງເມືອງ, ເທດສະບານ, ນະຄອນ ແລະ ແຜນຢູ່  
ທະສາດ ກ່ຽວຂ້ອງກົມຄອງລັດຖະກອນ ຂອງແຂວງ, ນະຄອນຫຼວງ;

2. ຄົ້ນຄວ້າ ສ້າງແຜນກຳນົດ, ແຜນການ ແລະ ດຳເນີນການຝຶກອົບຮົມ ແລະ ການພັດທະນາລັດຖະກອນໃນຂັ້ນຄຸ້ມຄອງຂອງຕົນ ກ່ຽວກັບການບໍລິຫານຄຸ້ມຄອງລັດ ໃຫ້ຜູ້ບໍລິຫານລະດັບຕົ້ນ ແລະ ຜຶກອົບຮົມ ໃຫ້ພະນັກງານຂັ້ນບ້ານ ເປັນແຕ່ລະໄລຍະ;

3. ຄົ້ນຄວາ, ກຳນົດ ມາດຕະຖານຕຳແພ່ນໆບໍລິຫານ, ຕຳແພ່ນໆວິຊາການ ແລະ ຕຳແພ່ນໆງານຂອງລັດຖາກອນ ໃນຂັ້ນຄົມຄອງຂອງຕົນ;

4. ຄຸ້ມຄອງລັດຖາກອນ ທາງດ້ານຈຳນວນ, ຄຸນນະພາບ, ປະຕິບັດນະໂຍບາຍ ແລະ ລົງວິໄນ ລັດຖາກອນໃນຂັ້ນຄຸ້ມຄອງຂອງຕົນ ຕາມກົດໝາຍ ແລະ ລະບຽບການ;

5. ສັງລວມ ວິການຄຸ້ມຄອງລັດຖະກອນ ແລະ ແຜນຄວາມຕ້ອງການຈຳນວນຕົວເລກລັດຖະກອນໃໝ່ ໃນແຕ່ລະບີ ເພື່ອລາຍງານຕໍ່ແຂວງ, ນະຄອນຫຼວງ ຕາມລະບົບການ;

6. ຈັດຕັ້ງ ການສອບເສັງຄັດເລືອກລັດຖະກອນໃໝ່, ການເລືອນຂັ້ນ, ການເລືອນຂັ້ນ, ການແຕ່ງຕັ້ງ, ການຍົກຍ້າຍ, ການປິດຕຳແໜ່ງ ແລະ ການປະໝົນຜົນການປະຕິບັດວຽການຂອງລັດຖະກອນ ໃນຂັ້ນຄົມຄອງຂອງຕົນ;

7. ນໍາໃຊ້ລະບົບບຳລິຫານຂໍ້ມູນລັດຖະກອນທີ່ທັນສະໄໝ ແລະ ສາມາດເຊື່ອມໄຍງ້ກັບຂະແໜງການອື່ນທີ່ກ່ຽວຂ້ອງ ແລະ ອົງການຄຸ້ມຄອງພະນັກງານ-ລັດຖະກອນຂັ້ນເທິງ;

8. ຝຶຈາລະນາແກ້ໄຂຄໍາຮ້ອງທຸກ ແລະ ການສະເໜີຂອງລັດຖະກອນ ຕາມຂອບເຂດ  
ຄວາມຮັບຜິດຊອບຂອງຕົນ;

9. ສະຫຼຸບ ແລະ ລາຍງານ ການເຄື່ອນໄຫວວຽກງານຂອງຕົນ ຕໍ່ຂັ້ນເທິງ ແລະ ກະຊວງ  
ພາຍໃນ ຢ່າງເປັນປີກກະຕິ.

10.ນໍາໃຊ້ສິດ ແລະ ປະຕິບັດໜ້າທີ່ອືນ ຕາມທີ່ໄດ້ກໍານົດໄວ້ໃນກົດໝາຍ ແລະ ລະບູບ  
ການ.

## ໝວດທີ 2

### ການກວດກາພະນັກງານ-ລັດຖະກອນ

#### ມາດຕາ 91 ອົງການກວດກາພະນັກງານ-ລັດຖະກອນ

ອົງການກວດກາພະນັກງານ-ລັດຖະກອນ ປະກອບດ້ວຍ:

1. ອົງການກວດກາພາຍໃນ ຊຶ່ງແມ່ນ ອົງການດູງວັນກັບອົງການຄຸ້ມຄອງພະນັກງານ-  
ລັດຖະກອນ ທີ່ໄດ້ກໍານົດໄວ້ໃນມາດຕາ 85 ຂອງກົດໝາຍສະບັບນີ້;
2. ອົງການກວດກາພາຍນອກ ຊຶ່ງມີ ສະພາແຫ່ງຊາດ, ອົງການກວດສອບແຫ່ງລັດ,  
ອົງການກວດກາລັດຖະບານ ແລະ ຕັນການສັ່ລາດບັງຫຼວງ ແລະ ສະພາປະຊາຊົນຂັ້ນແຂວງ.

#### ມາດຕາ 92 ເນື້ອໃນການກວດກາ

ການກວດກາ ພະນັກງານ-ລັດຖະກອນ ມີ ເນື້ອໃນ ດັ່ງນີ້:

1. ການອອກນິຕິກໍາຂອງອົງການຄຸ້ມຄອງພະນັກງານ-ລັດຖະກອນ;
2. ການຈັດຕັ້ງປະຕິບັດວຽກງານພະນັກງານ-ລັດຖະກອນ;
3. ການປະຕິບັດໜ້າການ, ເນື້ອໃນ ແລະ ຂັ້ນຕອນ ກ່ຽວກັບວຽກງານພະນັກງານ-ລັດຖະ  
ກອນ;
4. ການນໍາໃຊ້ສິດ, ການປະຕິບັດໜ້າທີ່, ພັນຍະ, ຈັນຍາບັນ, ຂຶ້ຂ້າມ ແລະ ການດຳລົງ  
ຊີວິດຂອງພະນັກງານ-ລັດຖະກອນ.

#### ມາດຕາ 93 ຮູບການການກວດກາ

ການກວດກາພະນັກງານ-ລັດຖະກອນ ມີ ຮູບການ ດັ່ງນີ້:

1. ການກວດກາຕາມລະບົບປີກກະຕິ;
2. ການກວດກາໂດຍແຈ້ງໃຫ້ຮູ້ລ່ວງໜ້າ;
3. ການກວດກາແບບກະທັນທັນ.

ການກວດກາຕາມລະບົບປີກກະຕິ ແມ່ນ ການກວດກາຕາມແຜນການຢ່າງເປັນປະຈຳ ແລະ  
ມີກໍານົດເວລາແນ່ນອນ.

ການກວດກາໄດຍແຈ້ງໃຫ້ຮູ້ລ່ວງໝໍາ ແມ່ນ ການກວດການອກແຜນການເມື່ອເຫັນວ່າ ມີຄວາມຈຳເປັນຊື່ງແຈ້ງໃຫ້ຜູ້ຖືກກວດກາ ຊາບລ່ວງໝໍາ.

ການກວດກາແບບກະທັນຫັນ ແມ່ນ ການກວດກາໄດຍຮືບດ່ວນ ຂື່ງບໍ່ໄດ້ແຈ້ງໃຫ້ຜູ້ຖືກກວດກາ ຊາບລ່ວງໝໍາ.

## ພາກທີ VII

### ເຄື່ອງແບບ ແລະ ກາໝາຍ

#### ມາດຕາ 94 ເຄື່ອງແບບ

ພະນັກງານ-ລັດຖະກອນ ຂອງຂະແໜງການຕ່າງໆ ມີເຄື່ອງແບບສະເພາະຂອງຕົນ ຕາມລະບຽບການ.

#### ມາດຕາ 95 ກາໝາຍ

ພະນັກງານ-ລັດຖະກອນ ຂອງຂະແໜງການຕ່າງໆ ມີກາໝາຍສະເພາະຂອງຕົນ ຕາມລະບຽບການ.

## ພາກທີ VIII

### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

#### ມາດຕາ 96 ນະໂຍບາຍຕໍ່ຜູ້ມີຜົນງານ

ພະນັກງານ-ລັດຖະກອນທີ່ມີຜົນງານດີເຕັ້ນໃນການປະຕິບັດກົດໝາຍສະບັບນີ້ ຈະໄດ້ຮັບການຍັງງຳ ແລະ ນະໂຍບາຍອື່ນ ຕາມລະບຽບການ.

#### ມາດຕາ 97 ມາດຕະການຕໍ່ຜູ້ລະເມີດ

ພະນັກງານ-ລັດຖະກອນ ທີ່ໄດ້ລະເມີດກົດໝາຍສະບັບນີ້, ກົດໝາຍ ແລະ ລະບຽບການອື່ນທີ່ກ່ຽວຂ້ອງ ຈະຖືກ ສຶກສາອົບຮົມ, ກ່າວເຕືອນ, ລົງວິໄນ, ປັບໃໝ, ລົງໂທດຕາມກຳລະນີເປົາ ຫຼື ບັກ ພ້ອມທັງໃຊ້ແກນຄ່າເສຍຫາຍທີ່ຕົນໄດ້ກໍ່ຂຶ້ນ.

ພາກທີ IX  
ບົດບັນຍັດສຸດທ້າຍ

ມາດຕາ 98 ການຈັດຕັ້ງປະຕິບັດ

ລັດຖະບານ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ ເປັນຜູ້ຈັດຕັ້ງປະຕິບັດ  
ກົດໝາຍສະບັບນີ້.

ມາດຕາ 99 ຜົນສັກສິດ

ກົດໝາຍສະບັບນີ້ ມີຜົນສັກສິດ ນັບແຕ່ວັນ ປະຫານປະເທດ ແຫ່ງ ສາທາລະນະລັດ  
ປະຊາທິປະໄຕ ປະຊາຊົນລາວ ອອກລັດຖະແກລັດປະກາດໃຊ້ ແລະ ພາຍຫຼັງໄດ້ລົງໃນຈົດໝາຍເຫດ  
ທາງລັດຖະການ ສືບໜ້າວັນ.

ຂໍ້ກຳນົດ, ບົດບັນຍັດໃດ ທີ່ຂ້ດກັບກົດໝາຍສະບັບນີ້ ລວມແຕ່ຖືກຍົກເລີກ.



ປານີ ຢ່າທີ່ຕູ້